
हो हारसो फटयना.. 


संवसारांत जें कितें घडता तांतूलें थोडें भोव आमकां खबरां 
पत्रांनी वाचूक मेळता. फाटीं एक कालार तें जशा तशेंच वाचूक मेळतालें, 
पुण आता तें तशें ना. आतां खंयचेंय घडीत मातशें चड वा ऊणे केले 
बगर खंयच्याय पत्राचेर येना. स्वल्प पुणीय मीट मिरसांग लायिल्ले 
शिवाय पत्रकारिता पूर्ण जायना आसत! अश्या ह्या आधुनिक युगांत 
जेन्ना पत्रकार लेगीत कथा सांगूक निपुण जाल्याय तेन्ना सृजनशील 
साहित्यिकांनी साहित्य निर्मणेक खबरां पत्रांतुल्या घडितांचो उपेग घेवपांत 
व्हडलोसो अर्थ ना - ते मागीर कवी जावं वा कथाकार. 


खंयच्याय पत्रांत आयल्योनाय आनी येवंच्योय नाय तश्यो 
कितल्योच सान व्हड घडणूको संवसारांत सगलेय कडे, चोवीस वरांय 
घडतूच आसाय. संवसारांत विशेष कसोच बदल त्यो हाडिना आसत. 
जाल्यार तांतूल्यो थोड्यो घडणूको बर्योच म्हत्वाच्यो - चड करून जिज्ञासू 
आनी जागरूक अश्या एक साहित्यिकाले नदरेन. जो साहित्यिक उत्सुक 
आसा मनशांल्या मनोविचारां विशीं, मनशांल्या भावविश्वा विशीं आनी 
मनशां मनशां मदल्या नात्या संबंदां विशीं, ताचे नदरेन. 


पत्रकारांक तसल्यांनी फायदो ना. पुण एक सृजनशील 
साहित्यिकाले कलात्मक अशे कल्पनेंतुल्यान तांची आकर्षक पुनर्जनी 
जाता - - एक सादी कीड कशी पिसोळें जाता ते भशेन. हांतूच आसा 
ताची प्रतिभा. ताका कसल्याय मसाल्याची गरजूच भासना. ताचे विणेच 

तागेले सृष्टींक सुगंध आसा, रूच आसा आनी गुणय आसा. 


ह्या कथासंग्रहांतुल्यो दर एक कथा वाचतना वाचप्याक हैं कार्य 
कळतलें, स्पश्ट कछतलें आनी दुबावा विरयत कळतलें. 


सूर्या अशोक हांचो हो दूसरो कथासंग्रह. तांगेल्या पुनर्जनी 
नांवांच्या त्या पयल्या संग्रहा उपरांते एक दशक जालें आसतना हो आतां 
उजवाडा येता आसा. मदल्या काळांत तांच्यो सात कृती उजवाडा आयल्यो 
आनी तांतुल्या तीन व्यत्यस्त कृतींक राष्ट्रीय तला वयले तीन व्यत्यस्त 
अशे प्रतिष्ठित पुरस्कार फावो जालेय. हीं पुस्तकां जाणीं खरींच वाचल्यांय 
तांकां हांतूं कसलेंच अजाप दिसचें ना. कारण, ते वरी दर्जेदार हीं 
पुस्तकां. 


आतां ह्या नव्या कथासंग्रहा विशीं सांगचें जाल्यार बरेच 
विविधतायेच्या फुलांनी भरिल्लें हें एक उद्यान HW. ह्यो कथा एक एक 
करून वाचता वाचतां वाचप्याल्या काळजांत, मनांत आनी तोंडारीय बी 
वेगवेगळे उमाळे, अनुभूति उदेताय. आजून परकी तश्या जायत्यांची 
ताका लागची वळख मेळता. इतलेंच न्हय, परिचित व्यक्तींची लेगित 
नव्यांत नवी वळख मेळता. संवसाराचे विविधतायेचीं प्रतिबिबां लिकलिकपी 
हें दर्पण खूब खाशेलें. 

थोड्यान वाचप्याक दिसता - ‘ea, अशें हें म्हजेय वांट्याक 
आयल्यां!' एकाक्र्या वाचप्याक ताणें आपल्याच काळजाच्या मौनांत 
येद्दोळ बंद दवरिल्लें कांय कितें लेगित ह्या पानांनी वाचूक मेळत. 

आमी वाचपी कित्या खातीर कथा वाचताय? कथा वाचून 
आमकां हासपाचें आसा काय रडपाचें? वा फकत टायम पास म्हणून 

fea? आमचो सोद आसा उदात्त चिंतेंचो काय नाजुक अनुभूतींचो ? तें 

ना, आमी आपल्या अनुभव विश्वाचो आवांठ वाडोवंक इच्छुक आसाय? 

आमचें वाचन परण्या आचारांच्या कौतुकान काय नव्या विचारांचे ओडीन ? 
आनी पळय जाल्यार ह्या संग्रहांत हें सगलें आसा! 


हांतूं मनशांले कांय विशिष्ट गुण दिकतना मनीश जाती वयलो. 
आमचो भरवंसो वाढता. जाल्यार आनी एकदां तागेल्योच हीन करण्यो 
आमच्या दोळ्यां मुकार काळोख हाडता. मनशांल्या एकमेकां कडल्या 
संबंदांत कितलें माधुर्य, कितलें आपलेपण शक्‍य आसा म्हूण आमकां 
विस्मय जाता. जाल्यार उरफाटीं कितलोच हृदयशून्य जावंकूय तो फाटीं 
ना म्हणूय आमकां जाणं मेळता. आपणाक जन्म दिलेले आवसूक विसरूक 
लेगित ताका चड वेळ कांय नाका जाला. हांतूल्यो कांय कथा अश्यो कि 
त्यो वाचतना. आमच्या काळजा वयर फातोर चडोवन दवरिल्ले वरी 
जाता. तांतूल्या मनशांले चिडिल्ले हुंडके आनी भितरलो घुस्मुट आमच्या 
काळजा मेरेन पाविल्ले बगर राबना. 


ह्यो कथा कांय मुद्देय हाताळताय - सदळ जावपी नातीं आनी 
ताचे परिणाम, सोर्याची आसक्ती आनी ताचे परिणाम, शारीकरण, 
अप्रसक्त जालेले कांय आचार, वाट चुकपी युवजन, जातकसस्त्रीधनांचीं 
चक्रव्यूहां, वृद्धजनांली दैन्यावस्था, समूहाची कांय वीक्षणवैकल्यां आदी. 
अशी ह्या संग्रहांत कितें कितें आसा म्हूण सांगचे बरोबर eid कितें ना 
म्हूण सांगचेय एक प्रसक्त कार्य. ना म्हळ्यार एकच, आमकां उबगण 
दिवपी जावन हांतूं एक पान लेगित ना! 


जाल्यार वाचप्याल्या मनोरंजना खातीर म्हूण कांय तरी मुद्दम 

भरसिलेंय ना. महाकार्या करपी हिरो जावं महापापां करपी विल्लन जावं 
हांतूं येना. संभाषणां, आत्मगतां आनी वर्णन अश्यांनी ह्यो कथा घडयल्याय. 
संग्रहांत ह्या तीन आंगांकय तुल्य रूपाचें प्राधान्य आसा. वर्णनेंतुल्यान 
आनी आत्मगतांतुल्यान कथा मुकारसता तेन्ना जी सहजताय दिसून येता, 
तितलेच सहजतायेन संभाषणांय हाताळपांत लेखिका जैतवंत जाल्या. 
वेगवेगळ्या पात्रांची खाशेली संभाषण शैली जशा तशी दिल्लीय आसा. 


वास्तविक सहजताय, हो गुण ह्या कथांचो मुळावो आनी 
तशीच व्हडांतुलो SS एक गुण. हो गुण कथावस्तूंक आसा, घडणुकांक 
आनी पात्रांक आसा, संभाषणांक आनी आत्मगतांक आसा, तशीच 
उडगासांकय आसा. देखून ही एक अनुग्रहीत लिखणी म्हणूक वेगळी 
गवाय वा पुरावो नाका. हे लिखणेन उबो केलोलो हो हारसो वास्तवांचो 
हारसो. हो आमकां फटयना.. 
शरतचंद्र शेणे 

जातक 


दलाळ सर्वा गोविंद शेणेथंय साकून भायर देंवतना वासुमामाक 
दिकीलो . 


‘sq सर्वा? शेणैमामाले धूवेक सोयरीक खंयीच अवसना वे? 


‘sd alld सायबा, खंचोय deel असले चेल्लेक व्हारडीक 
करूक तयार जातलो वे?” 


'तें इत्या? कोणाचेय मागल्यान भोवलेली वे ती?” 
'आंहां! तावळी नेण वे ती काणी? 
'ना मू. कसली काणी?” 


'यो- सांगतां, आमकां Gd चाये आंगडींतु साकून मसाला चाय 
पीवया.' 


चाया पितना सर्वान उलोवूक आरांभीलें. “तुका दिकून जायते 
काळ जाले मू. dd Maid येवपच ना वे?! 


'हांव पांच स वर्षा मुरथम तं आयलोलों. मागीर आतां वी आर 
एस काडलें. पावनु दोन मास जाता मात्र. 


'तें तं dd et विशेश कांय आयकलोना. नवो कांय न्हय हो. 
परणो, सायबा, परणो!' 


'कसलोय जावो, कायरें सांग! 
'गोविदशेणैक एकलीच deel. आतां तिका तीस वर्षा आसाय. 

तुगेले पुताक हांवें तिगेली सोयरीक हाडलेली मूं. चांग जालें dea ती 
चमकलीना. ना जाल्यार ते सुरेशालें दुर्भाग्य तुगेले पुताक येता आशिल्ले! 


'सुरेशु? कोण तो? किळकारालो वे? ताका Sct जालें? 

"कांय सांगका नाका. शेजरा शेजरा म्हुण इतें कायरें? गोविदशेणैन 
आनी धूवेन किळकार कुटुंबाक घातोक घालो! 

'कशी? सांग सर्वा धरा! 

'राब सांगतां. एकेक चाया लागेन दीयाय वो! 

रित्तो खोल्लो AA दवोरनु सर्वान दुभेरी चाया हाडयली. 

गोविंद शेणैले धूवेक किळकारा पुताक दीवनु व्हारडीक चमकीली . 
पांच वर्षा जालेलीं आसतलीं आतां, तो AAT जावनु. व्हारडीक जोर 
कोरनु चमकयली. सांगून कायरें इते? व्हारडीके AEA राती हुंबरावेल्यान 
व्हरप सगट जावनु, जेवणय जावनु सगटय तांगतांगेले घरकडे परतली. 
व्हकलय परतली, तितलेंच!' 

‘Sd? परतली? परतली म्हळ्यर? sd सांगता तूं सर्वा? 

'तुका आमची भास मनांतु जायना वे? परतली म्हळ्यार परतली! 
गेल्ली! घरकडे गेल्ली! वामणाक सोडून गेल्ली! तितलेंच!' 

अब्बा! कष्ट जाले मू! इतले होगी तांचे ne ed चमकीलें? 
इत्याक AM अशी केल्लें? अशी तशी वळकी आशिल्लीं न्हय वे तीं? 
खंय कांय सोदूचें नाशिल्लें मू! 

तेंच तं रसपति! शेणैचे लागी निमगूक गेल्लेल्यांक ताणे आंबूण 
पेटयले. जनांक सांगून भोंवचाक मेळळें!' 

'जाल्यारीय तीणे इत्याक तशी केल्लें म्हुण कळळें वें?” 
“मागीर ना वें! हांव तांकां सबाव सोडत म्हुण दिसता वे तुका? 
'कशी कळ्ळे?' 


'शेणैलें फोण लागीच आयलें माका. दुशेर व्हारडीक कोरूक 
सोयरीक सोदूक जावनु. हांव गडबडीन तांगेथंय गेल्लों. तावळी नवें शेणै 
सांगता... 


‘sd म्हुणु ? b 
'राब सांगतां. दोनदोन कुका आंबाडे दीयाय वो! 


सर्वान आंबाडे घेवनु खाता खाता सांगलें... 


CE) 


जातक प्रकारीं तागेले चेल्येक दोन व्हरडीक सांगल्या! आद्य 
एकि व्हारडीक कोरनु सोडल्यार मागीर समकीच आशिल्ली व्हारडीक 
चमकोवयात मू! बप्पान आनीक धूवेन Aled काडलोलो विचित्राचो 
उपाय! किळकार आनी पूतु तांगेले फटवणेंतु सरळ जावनु पड़ले.' 


‘at! जाल्यारीय अशी आसाय वे मनीषां! 
'शेणैली कुबुद्धी कारण जालें इते? सांग! 
‘da सांग सायबा! माका कशी कळता?” 


'जालें कांय न्हय, धूव पांच वर्षा जावनु घरकडेच पडल्या. 
शेणैन मागीरीय सोयरीक सोदून भोंवका जाल्यां. सुरेश डायवोर्स घेवनु, 
वेगळी व्हारडीक कोरनु सुखान राबता. तितलेंच!' 


'भेष! चांग जालें! तावळी दुशेरी व्हारडीक तागेले जातकारी तं 

बरयलेली!' 

“सुरेशान कोणाक व्हारडीक केल्या म्हुण कळता वे? 

‘AT, कोणाक?' 

“तो विवेक आशिल्लो मू, केनसर येवनु मेलोलो, पोरोबमामालो. 
हां, तागेले विधवेक. 

चांग जालें! तिकाय नव्या जीविताक वाट जाली. अशीय आसाय 
मनीषां! 


'जाल्यार वासू, हांव देंवतां. चायेचे ges तूं दिता नवें... 

आद्यचें वेतन 


काम जावनु सतीशु सांजे परतून पावलो. हातांतु एकि पटळी 
आसा. ती हाडून ताणे मेजार अलक्ष्य दवरली. 


“अम्मा, कापी तयार वे?” ताणे अम्माक उळदून निमगीलें. 


“पावलो रे पुता? हांव खाण कापी दवरतां. आजी खरबशा 
पोळे रे. 


'व्हय वे? चांग जालें. माका जाय जालेलें चोवनु अम्मा करतलीच 
मू. हांव हातपाय धूवनु येतां.' 


कायली हूनि करून पोळे काडतना तिगेलें मन भरून आयलें. 
काम मेळूनिक कितलो संतोष जाला. देवाक उपकार सांगल्यार पावुना. 
काम मेळनातिल्लीं कितलीं जनां कि गांवांतु भोंवतायी! शिकवण जालेलीच 
सतीशाक काम Hood. सान पदवी जाल्यारीय मागीर प्रमोषन मेळयात मू. 
चांग परफोमेन्स दाकयल्यार पूरो मू. तें मागीर तो करतलोच! 


पोळे वाट्यांतु काडून व्होरनु तीणे मेजार दवरले. त्यावेळारी तं 
ताणे हाडून दवरलेली पटळी तिगेले दोळ्यांतु पडलेली. 

कितें म्हण कळना घेवनु आयला? आज वेतन मेळळे जायत. 
काम मेळनु आतां मासु एकु जावनु दोन वार जाले. आद्यचें वेतन आतांय 
मेळळेना वे म्हण आशिल्ले मनांतु. आतां दुड्ड मेळूनिक इतनेन घेवनु 
आयला तं. 


पटळी हातांतु काडून ती आपडून चोयली. तांतु एकि पेट 

हाताक लागता. माका कापड बि हाडल्यां जायत. तीणे पटळी आशिल्ले 
कडेच दवरली. तागेलेच हातान dal. आद्यचे वेतनान घेवनु fead 
कितेय जाल्यारीय माका ओपरूपच आसततलें. तें, सदां ead तरा 
कापड जाल्यारी चिन्ना. 


ती मेजा लागी कदेलार बेसली. खरबशा पोळे ताका भारी प्रीति 
त. dda हुनहुनच काडून दींवका. हे आतां निंवतलेच मू! “आरे पुता... 
तीणे ताका उळदीलो . 


आनी आतां लागीच सतीशाली आनी लताली वेस्त, व्हारडीक 
चमकोंवका. लता चांगी det. ताणेच सोदून हाडलेली. आमचगेलीच 
देखून समाधान आसा. Wald कितलीं किं परजातींच्यांक प्रेम करून 
व्हारडीक करतायी! सतीशाली व्हारडीक लागेन जाल्यार मिगेलें उत्तरदायित्व 
जालें म्हणूच आठोवयात. कितले कष्ट काडून कि ताका वाडयलोलो. तें 
ताकाय कळता. अम्मा म्हळ्यार ताकाय प्राणु तं. कितेंय करका जाल्यारीय 
निमगूनातिल्लें करचेंना. आनी आतां कापड घेवनु आयला चोय! वरलेले 
दुड्डय मिजेच लागी दितलो. कितें मेळ्यारीय माका हाडून दितलो. तशी 
तं तागेलीं कायरीं. 

सग दुङड्डय माका कितें करूक किं? ताकाय कितेंय आवश्य 
आसतलेंच मू. ते तशीच तागेलेच हातांतु दवोरनु अनुग्रह दींवका- चांग 
जावो रे पुता तुका, देवु रक्षण करो! 


सतीशु येतना ती चोयली . न्हालो म्हण दिसता. खाण खांवचाक 
जावनु तो येवनु बेसलो. मेजार साकून पटळी काडून कदेलार दवरली. 
आनी ae लागी काडून पोळे रुचीन खांवचाक लागलो. तो खाता चोवनु 
तिगेलें मन भरून आयले. 

'पुता, आजि तुका वेतन मेळळें म्हण दिसता मू!' तिका निमगूनातिल्लें 
राबूक जालेना. 

“आजि?” ताणे आश्चर्यान निमगीलें,माका वेतन केदणाच मेळळे 
मू मां! 

'केदणाच मेळळे!' तिकाय आश्चर्य जालें, तूं कापड आनी घेवनु 
आयला दिकून हांवें आठयलें आज मेळळे मात्र म्हुण.' तीणे सांगीलें. 

'कापड? कापड कांय न्हय मां तें! लतान मिजे गुणी सेलक्ट 
करून घेतिल्लो चोगो तं ad. 

'लतान घेवनु दिल्लो तुका? 

'न्हय मां, माका Hooded वेतन etd तिजे लागी दिल्लेलें नवें. 
तीणेय एक पाट्या कापड घेतलें. चांग सेलक्शन तं तिगेलें! वरलोलो 
दुड्डु काडून आमी बेंकांत एक जोयन्ट अकौंट आरांभिलें. तीणे नवें 
आनी असलीं कायरीं सगट चोंवका! ताणे सांगीलें. 

'जावो रे पुता. चांग जालें. 

अशी सांगून कापी हाडूक म्हुण ती वासर्येत गेल्ली. दोळे भरून 
विकरचे मोगा पुतान दिकूका नाका! 

भाग्यदोष 


“हांतु भितरी कितेंय आसा वे, सरस्पतक्का?” सरस्पतेन दिल्लेलें 
पदक हातांतु घेवनु अशी तशी घुंवडावनु चोवनु सुब्रमणी सोन्नारान 
निमगीलें. सानप्राय जाल्यारीय तो तशी तं. सगटय सा करून, सोदून 
निमगून, चोवनु धरनु तं कितेंय करतलो. होगी जांवका म्हण ओमसरु 
काडल्यार कांय ताजे लागी रक्षा ना. 


“कळना मू माका.' तीणे हात उद्दारी केल्ले. 

हें खंय साकून घेतलेलें कि?” ताणे मागीरीय निमगीलें. 
'मिगेले मामान परदेशाक साकून हाडून दिल्लेलें मू. 
'व्हय वे? मामू कितें करता आतां? खंय आसा? 


मामु थांगा कितें करतालो म्हुण माका कळना. माका हें दीवनु 
Teed उपरांतें मामालें कसलेंच खबर ना. आतां जिवंत आसा किं म्हुण 
सरी सांगूक जावन्ना. कित्याक किं हें सगट निमगीता?' 


'सांगन. हांव हें एक भितरी व्होरनु चोयतां.' तो तें पदक चड 
उजवाडांतु चोंवचाक जावनु घेवनु गेल्लो . 


सरस्पतेली व्हारडीक जाले उपरांतें चारि मासीं तं तिगेलो मामु 
आयिल्लो. ते पावटी येतना मामान तें पदक हाडून सरस्पतेक दिल्लें. चंद 
दिसचे एक रत्नाचें रूप तं ते पदकाक. एक अर्द पवन बी आसूयात, 

तितलेंच. तिगेलो बामूण गेल्ले उपरांतेंय कितले काळ ती तें पदक 
गोमटेर घालनु भोवली! तेंवय काळे दोरारी! 


बामूण आसतना, चड दुड्ड कांय ना आशिल्ले जाल्यारीय 
सुखान दीस वताले तं. सोन्नरा दंद करून येतालो नारायण मामु. ती 
गुरबीणि आसतना तं तिका पदक मेळळेलें. ताजें, रत्ना वरी रूप तिका 
चांग पसंद जालें. चेल्ले चेरडूं जांवचाकय तीणे रत्ना म्हण तिका नांवंय 
घाल्लें . 

पदक हातांतु घेवनु सोन्नार परतून आयलो. ताणे निमगीलें- 

'व्हय सरस्पतक्का, हें पदक तुमगेले गोमटेरीच वे आशिल्ले? हैं 
मेळळेले उपरांतें तुमकां कसलेंच अनिष्ट बि जालें वे?” 

तिका कांय मनांतु जालेंना. आठोवनु चोवनु तिका एकेक उडगास 
आयले. 

'व्हय मू पुतो. हें पदक मेळळेले उपरांतें तं बामणाक सूख ना 
जालेलें. धूवेक तीन वर्षां आसतना चडावु जावनु बामुण गेल्लो. कष्ट 
कालूच तं आशिल्लो.' दोळ्यांत थेंबेलेलें वरला तलवान पुसून तीणे 
दीर्घश्वासु सोडलो . 

दीव्या उजवाडांतु चोयलेलें पावनातिल्यान वोतांतु व्होरनु चोंवचाक 
सोन्नार भायर देवलो . 


did fed आसुयात? पदकाक पडलेले खांचींतुल्यान ताणे 
कितें दिकील्यां? 

आतां तें पदक घालनु भोंवता रत्ना तं. खंयतरी शिरकून ओडून 
कोंकें लुंकलें. पदकाकय फूटी पडली. 


सोन्नारु भितरी आयलो. करूक दिल्लेली माळा घेंवचाक जावनु _ 
एकि बायलय आयली. तिगेली माळा तिका दीवनु पेटेयता म्हुण सोन्नारु 
ती तुकून लेक करूक बेसलो. सरस्पती मागीरीय आलोचनेंत बुडली.. 


रत्नान जालेले उपरांतें तं बामणाक खांकी लागली. खांकी रे 
खांकी. साबार वयदीक केल्ली. खांकीचे उंचार खरशी लागेन जाली. 
भांगार कडोंवचाक उजो फुंकून फुंकून खांकी चडी जाता म्हणून वोयदान 
तें दंद राबोंवचाक सांगलें. भांगरा दंद नंतणा वेगळें fd करूक कळता? 
कशी दीस काडतलीं? नारायण मामु खांकून खरशेवनु दंद मुकार घेवनु 
गेल्लो. सोन्नराली खांकी दिकून कोण लागी वचनाय जालीं. दंद ऊणे 
ऊणे जालें, रोगु चडूय जालो. 


धूवेले भाग्यदोषान म्हुण जनां सांगून भोवलीं. व्हय वे म्हुण 
सरस्पतेकय संशयु दिसलो. बामणाक रातीय दिसूय खांकी. वयदीकेचे 
Gah जावनु तिगेलें जायें एकेक जावनु, हाताचीं कांकणां, कानाच्यो 
वेड्यो, कित्याक, पिरडूके माळा पर्यान विकूका जाली तिका. तांबीडे 
दोरारी ताली घालून भोवली ती. बामणाक तिजे हे कष्ट पळोवनु मन 
दुकतालें. म्हळ्यार कितें करूक जाता ताका. 


ती ताली जाल्यार चेपून घडी जावनु सरी आसा. रत्नाक दांत 
येंवचे कालाक, अम्मान तिका हालडीर घेवनु भोंवतना सगट, अम्माले 
गोमटवेली ताली चाबून तिजे दांता GRA पर घालताली. एकु सोन्नारु 
जावनु बायलेक चांगी एकि ताली सरी ना म्हुण बामुण व्यसन पांवतालो . 

तशी आसतना एक दिसा बामणाले निर्वदान तिणे ती ताली निकळावनु 


ताजे हातांतु दवरली. खांकीक चडाव आसूनूय ताणे ती आटायली. 


तरीय नवी ताली करून घालूक आशिल्लें भाग्य तिगेले कपलांतु नाशिल्लें. 


` ताजे मुरथमच तो खांकून रगत वोंकून तिका एकलीच सोडून गेल्लो . 


बामणाले अंत्यकर्माचो खर्चु तांय ते तालीचे भांगरान करका 


Bet. दोळे पुशीता पुशीता तीणे आठयलें- कितें किं ते पदकांतु भितरी 


आसा? 


बामुण गेल्ले उपरांतें शेजारच्याले घरकडे आंगण झाडूक, आयदनां 
घासूक, आंगवालें उंबळूक, उदक भोरनु दिवचाक सगट तीणे वचाक 
आरांभीलें. तशी तीणे रत्नाक भूक कळोवनातिल्लें वाडयली . समुदायांतुले 
एक सन्मनस्काले दयेन रत्नाले शिकवणेचो खर्चूय जालो. 


रत्ना वाइन येता तशीच तिगेले मनांतु गुडगुडेतालें. बप्पा 
नातिल्ले धूवेक वाडोवनु हाडूक तीणे काडलेले कष्ट विवरणातीत. रत्ना 
व्हडली जाल्या. व्हारडीकेची प्राय जातना घरकडेच बेसोंवचें कशी? 
जाल्यार व्हारडिकेचो Gy? देणे दिंवचाक एकु दुड्ड़ सरी काडूक ना. ना 
म्हळ्यार नाच. भांगराचें जावनु आसिल्लें तें पदक मात्र. ते भांगरा 
सस्मान कितें जांवचाक किं? आलोचना करता तशीच तिका मात्तें हून 
जाता मात्र. एका उंचार एक जावनु विचार तिजे मनाक त्रासितना ती 
देवाचेर शरण पांवताली. भाग्यदोषी रत्माक राकूक मागताली. अनर्थ 
कितेंय जांवचे मुरथम fast रत्नाक चांग जीवित मेळूक मागून रडताली. 


रत्नाक केशवाली सोयरीक अळतांतु येंवचानिक सरस्पतेक ary 
मेळळेल्या वरी जालें. सरस्पतेन दंदा वचे Heal चेल्लो. सानूच ब्यारु 

ताका. म्हालगडे भावा संग राबतालो. व्हारडीक जाले उपरांतें म्हालगडे 
भावान बायलेक देणे मेळळेले परमा कुटक्यांतु घर बांदलें. तांनी दोगांनीय 
थंय वचून राबतना केशव एकलो जातलो देखून तागेलीय व्हारडीक 
करोंवचाक तीं सोदूक लागलीं. 


केशवाक रत्ना बोय जाली म्हणून तोच तिजो हात निमगून 
आयिलो. देणे कांय निमगिलेंना जाल्यारीय रित्ते आंगान पेटवप कशी? : 
तीणे घर परम घाण दवरलें, दुड्ड केल्ले. आनी मागीर उणे जायें घेतलें. 
तें तिगेलें पदक, नवे एक भांगरा माळेर घालनु धूवेक दीवनु व्हारडीक | 
करून सोडली. 


आतां तीं सुखान आसाय. अम्माकय रत्नान तांचे ओटू राबयली . 
नातुवाक खेळोवनु सगट आतां ती संतोषु पांवता. केशवालो ब्यारु 
वाडोलो. रत्नालें भाग्य. व्हारडीक जांवचानिक रत्नालो भाग्यदोषूय सरलो 
दिसता . 


सरस्पतेकय आतां चांगु कालु. दंदाक वचूका नाका. घरकडेचें 
दद सगट धूवच चोवनु करता. बांयचें उदाक तांडून भरून आयलेले 
हरद्या दुकेक ऊणावु आसा. मनांतूंय समाधान भरल्या. 


सोन्नारु ते बायलेक सांगून पेटोवनु तिजे लागी उलोवूक लागलो- 
आतां हें पदक कोण किं घालता? तुमीच a?’ 

न्हय आतां धूवेक दिल्यां. ती तं घालता. 
"तिका कशी कष्टच वे? किं ऐश्वर्य?’ 


क । „> 

| 'तिका कष्ट कसलेच ना. ती घरांतु चडलेलीच ऐश्वर्य आयलें 
` म्हणता जांवय!' 


'ओ व्हय वे? हें सगट हे पदकाचो दोषु वा गूणु म्हुण माका 
' दिसता. हांव हें एक फुटोवनु चोयता वे? भितरी हांवें लेकलेलें जाल्यार... 
` पदक फुटयलें म्हण विरोध आसा वे?” 


'परतून अशीच करूक जाता जाल्यार... किते आसा तांतू?' 
'चोवया...' 


ताणे एक आयदूव काडलें. पदकाची फूटि ताजान होडी केल्ली. 
पदकाची दोनि धाळकां जालीं. भितरी साकून झगमगेंवचें होडलें एक 
वञ्च भायर पडलें. 


देवा! सरस्पतेले दोळे भरले. भाग्यदोषु कोणालो आशिल्लो 
देवा! 

गंगी आई 


गंगी आयेले घरकडे क्षीणीत एक यात्री, खाड केस वाडोवनु, 
पेट मोट सगट घेवनु, येवनु पावलोलो दिकून थांगा एकडे जावनु 
राबलेले जनांक सर्वय व्हड आश्चर्य जालें. कृष्णु! तांनी नांकार बोट 
दवरलें. कृष्णु परतून आयला! इतलेच काळांक हो खंय आशिल्लो? 
कसलीच खबर नासून, आतां कशी पावलो? तांनी ताका घेरून प्रश्न 
केल्ले . 


बब्बूक भय जालें. कृष्णन्नु! समच वे? किं भूत बि? बब्बु ल्हवूच 
अम्माले मागल्यान निपलो . 


सर्वय जांवचानिक वरां बारा जालीं. सग जन परतून गेल्यांय. 
अप्पा POT लागी उलयता आसा. काली साकून चमकिल्लीं कायरीं 
एकेक जावनु बब्बूले मनांतु भरली... 


काली साकाणचें खाण जावनु बब्बु फिदरांतु सोप्यार वचून 
बेसल्लो तं. शेजरा घरा मुकार गंगी आई हापोळु सुकत घालता. घड़ी 
भितरी साकु भोरनु हापोळु सुकत घालनु जाताय. सुकता सुकता ते 
काडून दुशेरो काटु घालतली.: बब्बूक हें चोंवचें प्रीतीचे कायरें . 


सायकिळारी येतालो मणकु, आयेचे लागी पावनु निमगूक लागलो. 

अगे! आज खाण कांय केल्लेना वे? इतेंय करता जाल्यार 
माकाय उळदितली न्हय वे?! 

गंगी आयेन मातें उबारनु जाप दिल्ली, ‘Sd म्हणता मणकू तूं? 

तुका दीवनातिल्लें राबतलीं वें हांव?” 
'ना म्हुण कळता. जाल्यारीय उडगासु केलोलो तं. 


'सबाव वच रे पुतो! हापोळु घालता घालताच आयेन सांगीलें. 

'तूवें माका खेळु कांय कोरका नाका. दीवाळेचे खाण कोरनु 
वांटूचो, मिगेलो अवकाश म्हुण तुज्या चड कोणाक कळता.' मणकु 
हासून सायकिळारी चडून गेल्लो. 


बब्बूक रसपति दिसली. ही गंगी आई कशी वेगीन हापोळु 
सुकत घालता कि? चोयता खंयीच जाल्यारीय घालचे समच पडताय! 


मणकु गेल्लेले मागल्यान नन्नु पावलो. तो एकु खावगो म्हुण 
नांव आयकिल्लो. 


आरे नन्नू! तूंवय फाय येंवका कळळे वे? तुका जाय जालेली 
पुर्णपोळी करता तं हांव. 


हैं आयकून तागेलें तोंड फुलेलें. तेच खातीर तं तो थांगा 
आयलोलो म्हुण बब्बूक कळता. दिवाळी आयल्यार आई खाण करतली, 
सगटांक विरकितली. आयेलो उंडो, मांडो, चुरमुंडो, नेवरी हाजो सगट 
सूवादु लागूनातिल्लीं आसतलीं वे हे गांवांतु! दीस मेजून काडतालो तं 
नन्नु! तागेलें चंद्रमा येद्दें फुलल्लें तोंड चोवनु बब्बूक हासु आयलो. 


अशीच हांगा बेसलो जाल्यार आनीकय कोणेय सगट येतलीं. 
अम्मा ताका न्हांवचाक उळदितरी आसा. जाल्यारीय बब्बु सोप्यार साकून 
हालूक गेलोना. 

“आये, माका कांय मेळतलें वे? ताणेय निमगीलें. 


‘gat, तूं हांगा बेसून आसा वे? गंगी आई घूंवनु चोवनु 
हासली. 'तुका आनी तुगेले अप्पाक उळदून जाय वे? तुमी घरचींच मू! 
तूं माका खेळोंवचाकय पावलो, न्हय रे?” 


बब्बु खतखुती हाशीलो. केरी घरां Ae पागार ना म्हणताय. 
गंगी आयेले घरकडेचो अंग सरी तं तो भोंवता. आई Sd म्हणता म्हुण 
आयकूक जावनु तं ताणे तशी निमगिल्लें. 


अशी तशी वचीं जनां सर्वय आये लागी जाप दीवनूच वताय. 
म्हलगडीं म्हण ना, सानां म्हुण ना सर्वाकय गंगी, आईच. आनी सगटांकय 
आयेन करचो खाणा वांटो मेळचो विचार मात्र म्हण दिसता. 


आये? होय आये?” गीत म्हणून गाडव गागु पावलो. 'तुमगेलो 
पूतु येता वे हे पावटीक?' 


गागूक केदाणा, कशी, खंचे समयारी, sd उलोंवका म्हण कळना. 
आवश्य नातिल्ले वेळार आवश्य नातिल्लीं कायरीं उलोवनु ताणे, गाडव 
म्हुण नांव घेतल्यां. ताका गाडव म्हुण उळदिल्यार भो संतोष जाता म्हुणूय 
दिसता . 


आयेक पूतु ना म्हण बब्बूक कळता. गागूक sd जाप दितली 
म्हुण कळूक बब्बु आयेले तोंडार चोयलो . 

आरे गाग! तूं नेण वे मिगेलो कृष्णु दिवाळेक येता म्हुणु? हे 
पावटी माकाय व्हरतलो खंय! तूं फाय यो. तावळी चोवयात मू! 


गाडव गागु हासून निडनिडवनु नांचून गेल्लो. आयेली जाप 

आयकून बब्बूक आश्चर्य जालें. आयेक पूतु? बब्बून आतां पर्यान 
आयकलेना आशिल्लें आयेक पूतु आसा म्हुण! मागीर हो खंचो Gd? 
अप्पा लागी निमगूक ताणे निश्चय केल्लो. dea निदेंवचाक पडतना 
अप्पान सांगिल्ली ती काणी, गंगी आयेली, मनांतु भोरनु राबीली. बब्बून 
दिकूनातिलो आयेलो पूतु एक सावळी सरी तागेले मनांतु भोंवतालो. तो 
पूतु तं येतलो म्हुण गंगी आई सांगून भोंवता... 


गंगी आयेलो पूतु कृष्णु, तागेले म्हांताले प्रायेचो. म्हांतु आनी 
PUG एकसानीच खेळनु वाडल्लीं. काम मेळनु तो बडकारी Gala 
आशिल्लो. एक दिसा एक दुखा खबर आयलें... सांगता सांगता तागेले 
अप्पाले दोळे भरलेले बब्बूक उडगासु आयलो. थांगा खंयीच एक दुर्घटनेंत 
एक बस जोळनु गोबोर जालें! तांतूं आशिल्लीं सर्व यात्री मोरनु गेल्ली. 
गंगी आयेलो पुतूय तांतू आशिल्लो खंय! तागेलें कांयीच बाकी मेळेना. 


खबर आयकून आवसूक विश्वासु आयलोना. तो परतून येतलो 
म्हुण विश्वासान ती आतांय भोंवता. प्राय जाल्या जाल्यारीय खाण, 
हापोळु सगट कोरनु ती दीस काडता. 


पूतु दिवाळेक परतून येता म्हणून गेलोलो. तें देकून एकेक 
दीवाळेकय आई तो येतलो म्हळ्ळेले विश्वासान गोडशें सगट कोरनु राकून 
बेसता. आनी ताका येंवचाक अवसलेना म्हण सांगून गांवकारांक ओपुरबायेन 
विरकीता. एक फंता पुणीय आयेलें खाण खावनातिल्लीं हे गावांतु 
आमुन्ना. परगांवांतु गेल्लेलीं पर्यंत मोगान तिका दुड्ड पेटेयताय आनी 
खाण कोरूक सांगताय. 


आजी साकाणी उठांवचानिकच बब्बूक इतेंकीं विचित्र fea. 

भायर कसलोय सग सोवदु आयकूक येता. कोणेय सगट उलयताय. 
मांचार साकून उठावनु दोळे घष्टून जनलांतुल्यान चोयतना भोरनु जनां 
एकडे जावनु राबल्यांय ताणे दिकीलें. ल्हवु सोवदान पुसपुसेताय आनी | 
दोळे पुसताय! बब्बूक कांय मनांतु जालेंना. तो अम्माक सोदून गेल्लो. | 


| 
“अम्मा, तीं सगट कोण मा? इत्याक हांगा एकडे जाल्यांय?' | 


वरला तलवान तांबडे जालेले दोळे पुशीत अम्मान ताका लागी 
काडून धरलो. 'आरे बब्बु! आमगेली गंगी आई आमकां सोडून गेल्ली रे! 
हीं आयलेलीं सगटय आयेक प्रणाम करूक आयलेलीं.' 


सानु जाल्यारीय बब्बूकय उणे सगट समजलें. तागेलें निष्कळंक 
तोंड छट जावनु बावलें. दोळ्यांतु साकून थेंबे उडकी मारूक लागले. 


तावळी तं कृष्णच्नु पाविल्लो! जिवंत! 


26 


दर्पण 


आचार आनी विचार 


शांतेरी मांय नातिक होंटींतु खेळोवनु फिदरांतु बेसल्या. सून 
दुर्गा लागी बेसून पत्र वाचीता. पांच वर्षांचो अरुण आंगणांतु धावनु 
भोंवता. आखाडो दांटवून एकि म्हांतारी कुंटून कुंटून येता तांनी दिकोलें. 
पोळियो रोग आयलेले कारण तिका एक पावलाक स्वाधीन ऊणे. चरबट 
पिकल्ले केस वार्यातु उबताय. कापड पिजकर तरीय Hed आसा. 


'न्यूस पेपर संतमक्का येता मू म्हणे! आज कसलें खबर म्हूण 
कळना घेवनु येता! 


'कितेंय पुणीय आसतलें. धरी दुर्गा, धूवेक भितरी व्होरनु निदायी. 
संतमक्कालो बरबरी सोवदू आयकून ती किंचाटि बि arta!’ 


'दियाय. हांगा येवनु एकेक खबर सांगूचे वरीच ती हांगाचें खबर 
आनी खंयीच वचून सांगतली म्हणे. तुमी तिजे लागी उलोंवचें चोवनु 
जांवका.' 

'माका दिसूचें हांव सांगतां. तिका सांगूका जाल्यार ती सांगो. 
तशी तिजी तोंडा खोरजु वता जाल्यार वचो. माका भय कांय ना. 

दुर्गा चेरडाक घेवनु भीतरी सरली. 

तोणांतु भोरनु आशिल्ली फडिपाना पीकि आगणांतूच थू करून 


संतमक्का हासूनूच लागी पावली. अरुण हें पळोवनु अम्मा मागल्यान 
धावनु भितरी गेल्लो. 

'येयाय संतमक्का. हांगा बेसाय. हांगाचीं कायरीं सगट तुमीं 
आयकीलीं न्हय वे?” शांतेरी मांयेन निमगीलें. 


संतमाक्का घरा सोप्यार बसली. चमकून आयलेले थकायेन 
सल्प खरशेली. मागीर सांगूक लागली- 'व्हय, मिजे धूवे... कितें सांगूचें ? 
हांव हे गांवांत ना आशिल्लीं. ना जाल्यारी तुमगेले मांयेक चोंवचाक 
पांवता आशिल्लीं न्हय वे? 


'तें माका कळता. तुमकां दिकलीना देखून निमगीलें म्हुण मात्र. 

तेरावो चांग जालो म्हण आयकीलें. माका पांवचाक जालेंना 
म्हण खेदु आसा. 

'तुमी खंय गेल्लेलीं कि संतमक्का ?' 

'हांव वे? तें कांय सांगूका नाका. गांवांतु गेल्लेलीं तं. मिजी 
एकि धुवडी लता आसा मू थंय... तिका व्हारडीक करून दिल्या थंयचे 
ते बप्पी पैचे नातुवाक तं. तिगेथंय एदे दिसांक वचूका जालें. 

'तें कित्या?' 

कांय सांगूका नाका, मिजे धूवे. तिगेलो धाकूलो मांव गेल्लो. 
तेची परमांतु राबतालो मू... वळकना वे? हां, सुत्कल सरूनिक खूब दंद 


आशिल्ले. आतांचे कालाक दंदाक कोण मेळताय? घरा दंद म्हळ्यार 
ऊणाबाचें जाल्यां मू. 


मागीरी?” 


सांगतां... थंयीय कोण दंदाक मेळूक ना जालें. बप्पी पैची 


See 

बायल आसा मू आतांय, पोरणी मनीशी... तिकां घर शुद्ध केल्यार 
 केल्यार पांवना. मांचार साकून हालूक जायना जावनु आसा तिका, 
' जाल्यारीय वाशीक कसलोच ऊणावु ना. भितरी आशिल्ले अलमारींतु, 
. पेटांतु सग कडे साकून वस्त्रां वोडून भायर काडयलीं. सर्वय उंबळूक 
घालयलीं. लता चार मास गुरबीणी तं. जाल्यारीय तीणे तिका जांवचें 
सगट उंबोळनु काडलें. तिकाच भारु जांवका नाका म्हुण तिजी मांयीय 
सहायाक गेल्ली. मांयक गर्भपात्र काडून उडोवनु दोनी अडेच मास 
जाताले मात्र. महापाप! भारु आशिल्ले दंद कांय करयात वे? तेंच हेतु! 
मिजे Ya, सर्वांग सूजी येवनु पापणि गेल्ली. कर्म! 


'महा पाप! ते बगेक धाकूलो मांव तांगेथंय न्हय मू रावतालो!' 


'व्हय, आतां सांगून कायरीं आसा वे? पुताक बायल ना जाली 
कि ना? आतां सग भारूय लताचे मात्यार आयला. 


कष्ट! 


'आतां आयेक उलोंवचाक कांय ना. लतान सहायाक म्हुण 
माका उळदीली. तिका तांकतलें वें हें सग!' 

'मागीर आतां कशी आयली हांगा.' 

'लताली जाव उणे दिसांक जावनु आयलेली आसा. एक हांगा 
येवनु वतां म्हुण सांगून हांव देवलीं. परतून वचूका. लताक बाळांतिर्याक 
व्होरु पर्यान पुणीय...' 


"असले आचार सगट आतां सोडका जावनु आसा संतमक्का. 

‘Say देवा! अनिष्ट उलोवनाका धूवे. आमगेले पूर्विकांनी करून 
दवरलेले आचार सोडका म्हळ्यार... 


“असले आचारांचे मागल्यान आशिल्लीं कारणां आमी सोदूका 
नाका वे संतमक्का? सबाव आचार आचार म्हणून आतां दिकलेंना वें 
भविष्यत! 


“आसो, हे आचारांचे मागल्यान कसलें कारण म्होणु किं Ya 
सांगता?” 


'फूडेचे कालाक देवीचो रोग अथवा स्मोळपोक्स लागून जायतीं 
जनां मरतालीं. ना जाल्यार तसले कसलेच महारोग. ते रोगाणु चड खंय 
व्यापूनातिल्लें राबूक जावनु जावयात सुत्कल म्हळोलो आचार आयलोलो . 
आनी धा दीस सरले म्हणतना घर आंगण सगट स्वच्छ करून, वस्त्रां 
उंबोळनु रोगाणुविमुक्त करतालीं आसतलीं. आतांचे कालाक तसले रोग 
आसाय वे? मागीर उतुलो सबार गोंदोळु करका जालेलें आवश्य आसा 
वे?” 


'तावळी सर्व आचारांकय अर्थ ना म्हुण वे धूव सांगता?” 


'तशी कांय हांवें सांगलेंना मू. कालु चोवनु करका. हांगा आतां 
मांय वचानिक ed मिगेले सुन्नेक कसलीच बाधा दिल्लीना. ती जाल्यार 
बाळांती. सिसेरियन जावनु देडु मासु जाता मात्र. fast कर्यान दंद 
करोंवचाक माका पिशें कांय ना. आमी तशी अशी म्हुण कांयच केल्लेंना. 
जांवचे वरीच केल्लें. गेल्लेलीं गेल्लीं. वरलेल्यांनी तांगतागेलें आरोग्य 
चांवका किं नाका? म्हण आमकां दुख ना अशी न्हय ताजो अर्थ. 

“आ... माका कळना... तुमी सगट आतांचीं, नवे पिळगेचीं. 
आमी सग पोरनी!' 


'नवीं आनी पोरनीं म्हुण कांय न्हय. करचे कार्यातु अर्थ कितें, 
कारण कसलें, हें सगट सोदूका नाका वे? आनी एकु आचार चोयाय 
“पचारप', ताका कसलो अर्थ म्हण तुमकां कळता वे?' 


| देवा! माका कांय कळना. हांवें त्या पासून चिंतन केल्लेंना 
पा... तूंच सांग... आयकतां...' 


'तोवय असलोच एकु आचार. ed मुरथम सांगिल्या कारणाक 
लागून आरांभिल्लो जावयात. रोगाचे कारणान मरण चमकिल्ले घरकडे 
साकून घरकारांनी भायर देवप ना. कारण तीं रोगाणु-वाहक जांवचाक 
साध्यता आसा. तावळी ते कालाक ते धा दिसांक तीं कितें खातली? 
उपाशी पडतलीं? ना! ते खातीर तांगेलीं बंधुबांधव- म्हळ्यार धूवेक 
व्हारडिक करून दिल्लेले कडे साकून वा सुन्नेले घरकांरां सग, मरणा 
घरकडच्यांक उपयोगाक गोड़ फोवु शीयाळे ना जाल्यार नारलु अशी सग 
व्होरनु दितलीं. रोगाणूचे भयान आखाड्यांतूच सामान दवोरनु, कांय 
जाप दीवनातिल्लें तीं परततालीं. तांकां जीवा भय आशिल्लें. मरणा 
घरकडच्यांचे लागी उलोंवचाक सरी तीं भितालीं. मागीर मागीर तोवय 
एकु आचारु जावनु वाडल्लो आसुयात. तशी हाडून दिल्लेलें सर्वय धा 
दीसां भितरी सरका. हाकाय आतांचे कालाक कसलो अर्थु. मरण जालें 
Tey आतां कोणेय घरकडेच बेसताय बि वे? भायर एकेक आवश्याक 
वताच मू! 


'मिजे धूवे, अशी सांगूक गेल्यार सर्वाकय अर्थु ना म्हण सांगतली 
मू तू! 

'सगटाक अर्थु आसा किं ना म्हुण माका कळना. संतमक्कान हैं 
खबर सांगूनिक माका दिसल्लें हांवें सांगलें. तितलेंच!' 


“आसो, तें आतां व्हय न्हय HEH कांय AGH नाका. उलोवनु 
बेसून वेळु गेल्लोलो कळळेना. माका आनी खंतखंतंय वचाक आसा म्हुण 
वे?” 


'राब संतमक्का, एकि चाया पीवनु dg. हांव घेवनु येतां. 


शांतेरी मांय भितरी गेल्ली. वता म्हुण सांगल्यार चाया हाडून ' 
दितली FEU संतमक्काक कळता. संतोषान संतमक्का मनांतूच हासून | 
बेसली. गांव सगोळ सांगून भोंवचाक एकु नवो विशय मेळळा. शांतेरी 
मांयेले क्रांतिकारी विचारां पासून मीट मिरसांग एकडे करून गांव सगोळ 
सांगचीं कायरीं आठोवनु न्यूस पेपर संतमक्काक दोनी उडक्‍्यो मारक 
दिसलें. : 

कमळेक व्हारडीकेची प्राय जाल्या. तिगेलो बप्पा सोयरीक सोदिताच 
आसा. खंचें जातकय लागना. चेल्लेलें आनी चेल्यालें जातक एकडे 
पळयतनाच ज्योतिषी तोंड घुंवडावनु छे! नाका! म्हुण सांगताय. जातक 
दोषु कसलो आसा म्हुण सांगनायीच. सोदून सोदून आखेर एक चेल्यालें 
जातक लागून येता खंय. जाल्यारीय वेगळे दोग ज्योतिषींक लागेन 
` दाकोवया म्हुण दवरलें कमळेले बप्पान. तांनीय जातकां उत्तम लागताय 
Rood कमळेले घरकारांक संतोषु पावयलो. तिसरे पंडितान सांगलें 
खंय जातकां धांतु धायीय उत्तम लागताय म्हण. तशी कमळेली व्हारडीक 
चमकीली . 


वर्ष एक Net. ती गुरबीणी जाली. एक चेल्ये चेरडूंय जालें. 
धूवेक एक वर्ष आसतना निर्भाग्य म्हुण नंतणा कितें सांगूचें तिजो बप्पा 
हृदयाघात येवनु गेल्लो. कमळी विधवा जाली. महापाप! सगटालेंय 
व्यसन सांगूक जांवचें तसलें न्हय. तिजीं अम्माबप्पा हरदें फुटून रडताय. 
तिगेलें कायरीं मागीर सांगूकायीच नाका. 


तिगेले अप्पप्पाक मन राबना. तांगेलीं जातकां उत्तम जावनु 
लागता FEN सांगलेले ते महापंडिताक सोदून गेल्लो. ताजे लागी कायरीं 
सांगीलीं. धांतु धायीय लागता म्हुण सांगून अशी मू जाल्यां म्हुण व्यसन 
पावलो. तेन्ना तो महाज्ञानी सांगता- 'तुगेले धुवडेले जातकारी वैधव्य 
रचल्यां. तागेले जातकांतु शीघ्र मृत्यूय. तावळी तीं जातकां उत्तम जावनु 
लागताय कि ना?” 

ज्वालामुखी 
'हीचय ज्वालामुखी राजा पुताकोले टेरेसारी चडून वता. 


ज्वालामुखी? आयकून माका अतिशय जालो. राधेन सांगलेलें. 
आयकून हांव तीणे बोट दाकयलेले कडेन चोयलीं. एकि सानीच माजरी 
तं. माका हासु आयलो. माजरीक घालूक मेळ्ळेलें एक नांव! 


'कित्याक राधे तिका ज्वालामुखी म्हुण नांव घाल्यां?' माका 
निमगूनातिल्लें राबूक जालेंना. 

'ती ते सोन्नराले आंगडींतु भोंवची, खोतीण. तोणे घाल्लेलें नांव 
तें. तो उल्लो दिता आयकल्यां आंवें.' 

आरे! भांगार तुकूचे कडे माजरेक कितें कायरें!' 

'तागेले उज्या लागी बेसोता ती, आंवें दिकल्या. उज्या कीट्यो 
उसळच्यो चोंवचाक बेसोता दिसोता. उज्या मूणांतु तीणे बेसोता आशिणा 
तिगेलें तोंड ज्वाले कदी झगझगेता. चोयाय खोतीण तिजें तोंड. उज्या 
वर्णु ना तिका?' 

व्हय सम तं. चांगी दिसची सानीच एकि माजरी. 


'खोतीण, माका दिसोता ती राजा पुताकोले टेरेसारी वीवनु 
पडल्या म्होण.' 


Wad? माका एक लागेन अतिशय जालो. इतली सानी 
माजरी वें? हांवें चोंबचानिक सम तं. तिगेलें पोट पातळ जावनु लांबून 
पडल्यां. विल्लेलीच! 

राजालें घर आमगेले घरा लागूनूच सरी तं. एकच परमांतु. 
| नि निसणीचीं मेरा 
amet घरा उंचार वचे निसणीचीं Aer आमगेले घरा कडेन आशिल्ले 
दारवोट्या लागी जावनु आसाय. 


राधेन राजाले अम्मालेय सहायाक वचप आसा. तशी तीणे तांचे 
लागीय माजरी कायरीं सांगली. हेरदूसा साकाणीच राजा आनी ताजो 
भावु विजय माळियेर चडून वताय etd दिकीलें. तांगेले अम्मा ओटु 
हांवय गेल्लीं चोंवचाक. आसाय थांगा माजरी आनी तीन पिल्लां, एक 
कागता पेटेंतु. थंय जायत्यो पेटो एकडे करून घाल्लेल्यो. थांगा माजरीक 
चांगु स्थायु म्हण दिसलें जावयात. 


तिजे वरी दिसूचीं दोन पिल्लां आनी एक खांपाळे Feet भाणशीरें 
सरी दिसूचें. तांचो सोवदू सरी आयकूक पडना. तितलीं सानां आसाय 
तीं. 


एदे दीस वचानिक तांचो मीव मीव आयकूक पडूक लागलो. 
मागीर एक दीसा राधी दंदाक येतना सांगूक लागली- 


'खोतीण, ते माजरीन एक पिल्लाक व्होरून वाटेर सोडलें दिसोता! 
वाहन आडोळनु मरून पडून आसा थंय. तिगेलेंच दिसोता.' 


महापाप! टेरेसार चडून चोंवचानिक दोगांच eat आसाय. 
लागीचे दिसा एक पील आमगेले आखड्यांतु भोंवता. मीव मीव करून 
आवसूक सोदीताच आसा. टेरेसारी चोवनु ज्वालामुखीय ना कोल्लोय ना 
म्हुण सांगून राजा आयलो. सोडून गेल्या ती माजरी! तें थांगा रडून 
भोंवताच आसा. दुशेर्याक व्होरून रसत्या पेलले कडेचे घरकडे सोडल्या 
म्हुण राधेन दिकीलेंय. हे पिल्लाकय व्होरूक माजरी येतली म्हुण आमी 
चोवनु बेसलीं. जाल्यार ती कांय येता दिकूक येना. उपाशी पडून ते 

पिल्लान मोरका नाका म्हुण हांवें ताका एदें दूद घालनु दिल्लें. ताका 
लेवनु पिंवचाक सरी कळना. तें तितलें सान आसिल्लें. हांव घरांतु 
साकून वकदा बोतलाक आशिल्लें एक ड्रोपर हाडून ताजान ताका दूद 
तोणांतु घालून पीवयलें. ताका पडूक एक लुगटय घालून दिल्लें. राजाक 
आनी विजयाक भो उत्साह. तांनी ते पिल्ला लागी साकून दूरा सरी 
सरनाय. 


हेरदूसाय ज्वालामुखीक दिकूक ना. पेल्ले पिल्लाकय ती घूंवनु 
चोयलीना खंय. ती दुशेरी सोन्नरा आंगडींतु बेसूक लागल्या. 


राधेकय पिल्लाले कष्ट दिकून मनस्तापु जालो. देवा देवा! 
करतच आसा ती. इतले सान पिल्लाक सोडून गेल्ली मू ती माजरी, अशी 
सांगताच आसा ती. 


पिल्लाक कोणाचेंय भय ना. चेरडूवां ताका खेळोवनु भोंवताय. 
ताका दूद ead दंद मिगेलेंय. राजा तागेले अप्पाले मोबायल फोणारी 
ताजें फोटो काडुन भोंवता. पील रडतरी आसता. एकच ताका दूद जाय 
ना जाल्यार कोणेय परसून बसूका! ताजें हें रडणें आयकून राजान मिजे 
लागी निमगीलें- 'मांयें, कित्याक मांयें ती माजरी fast पिल्लाक सोडून 
गेल्या? महा दुष्टी मू मांयें ती! 


'व्हय पुतो, महादुष्टी माजरी!' राधीय चुरचुरेवनु भोंवता. 'इतले 
सान पिल्लाक सोडून वोसप आसा वे? मागीर राधी तिजे इतल्याक 
सांगून वता आयकीलें- 'सांगून कायरीं नांय. ते माजरीक चोयल्यार बारा 
वर्षांची चेल्ली बाळांती जालेले कदीच आसा. तितली सानी! तीणे 
रडल्यार तिजो सोवदु सरी भायर Hear!’ मातें हालयत ती गेल्ली. 


व्हय तं. तीणे रडल्यार तिजो सोवदु सरी भायर फुटना 

आशिल्लो तं. 


महा दुष्टी माजरी! राजान मागीरीय सांगीलें. अशी खंचेय 
अम्मान करप आसा वे?' 


ताणे तें म्हळळेलेंय मिगेलें हरदें एक क्षणाक राबलें. 


देवा! मिगेलें मन रडलें. हो राजा कितें हें सांगता? ताका कळना 
मू ताजे आवसूचे पासून! 


मिगेली चिंता ताजे अम्माबप्पाचेरी गेल्ली. व्हारडीक जावनु 
आठ वर्षा जावनूय चेरडुं जायना म्हुण खिन्न आसलेलीं तीं. तेंवय ऊंच 
प्रायरी जालेली व्हारडीक. वयदीकेक वचानिक दोगांकय कसलेच प्रश्‍न 
ना म्हुण Hod. हें कळनूय तांनी एकु धीर निश्चय काडलो. एक चेल्या 
चरडाक पोसको काडलो. तो हो राजा! राजाक पोसको काडून एक वर्ष 
भितरी देवान तांचेर अनुग्रहीत जावनु म्हळ्या वरी लळिता गुरबीणी 
जाली, तो तं विजय. तांचो नीज पूतु. जाल्यार शिवानन्द आनी लळिता, 
दोगांय पुतांक एक समान मोगु दीवनु वाडयताय. फांतीभेदु कसलोच 
दाकोवनातिल्यान चेरडूवां सुखान खेळनु वाडताय. 


राजाली नीज आवसु कोण आशिल्ली आसतली? असलीच 
एकि ज्वालामुखी वे? 

aid साकून सामानां घेवनु परतून येताली सीता. घरा लागी 
रस्तो दांटवूक राकून राबलेले वेळार तिगेले घरा आखाडो दांटवून प्रशांत. 
आनी बप्पा करून भायर देवनु वताय तीणे दिकीलें. हें कितें आज प्रशांत 
बप्पाक घेवनु आयलोलो? तीणे आठयलें. तो प्रशांताचे मात्यार टुकळी 
दीवनु कानाक किरलो विणून मू व्हरता! कितें जालें पा थंय? 


रस्त्यार वाहनाचो व्हाळो सल्प ऊणे जांवचानिक सीता होगी 
रस्तो दांटवून पेलले कडेन पावली. थंय राबूनूय तीणे प्रशांत गेल्लेले 
वाटेन पळयलें, कसलोकिं संभव जाला. प्रशांत एक साधू चेल्लो मू! 
ताका मारका जालेलें कसलें चमकलेलें आसतलें? घरां चडून पुतो लागी 
निमगूया , 


सीतान घरां चडूनिक मुकावेले कूडांतुले टीपोयेचेरी शर्टा दाळु, 
घडी घालेले, दवरला. खंचे चोग्गे ते? रवीले न्हय वे ते? व्हय मू! हे तेच 
चोग्गे मू हांवें... 


रवी... TH... तीणे पुताक आपयलो. 


रवी भितरी साकून धावनु भायर आयलो आनी गडबड़ीन 
सांगूक लागलो- 'अम्मा अम्मा... हें चोय मां, हें चोय...!' थंय आशिल्ले 
चोग्गे हातांतु काडून दाकोबूक लागलो. “अम्मा जाण वे प्रशांतान मिगेले 
चोग्गे फारलेले? एकु चोग्गो तागेले सरियेर सुकत घालोलो हांवें दिकीलो 
मिगेलोच चोगो! तागेले घरां चडून etd निमगीलें, ताका धमकी दिल्ली! 
प्रशांतालो बप्पाय आशिल्लो थांगा. ताणेच भायर हाडयले हे बाकी 

चोग्गेय! चोय, सग मेळनु पांच आसाय. दोगांय हांगा हाडून दिंवचाक 
आयलेलीं. प्रशांताक तागेले बप्पाले खूब पेट्ट मेळ्याय. चोरु! 


रवी चोग्गे उबारनु एकेकच करून विसकळावनु दाकयता चोवनु 
सीताक मातें Fact. 


अय्यो देवा! आनी कितें करप? पाप प्रशांत! निर्दोषी! ताजेर 
चोरायेचो दोषारोप जाला मू देवा! कितें करतलीं आमी आनी? 


सीता थंय सोफेचेरी बेसली. तिका तिजे पाय बलहीन दिसताय. 
अम्मा कांय उलयना दिकून पूतु चोग्गे थंयीच उडकावनु भितरी गेल्लो. 
ताका ना जाल्यारीय नांका तलवारी कोपु तं. 


प्रशांत एकु पाप deel. रवीलेच Farad शिकचो. शिकूक भो 
हुशार. रवी तुतूलो नुपूरो शिकवणेक. रवीक समजूनातिल्लें सांगून 
दिंवचाक प्रशांतान हांगा येवप आसा. तागेले बप्पाक सिलिकेट कपनींत 
काम आशिल्लें. आतां ती बंद जाल्या. आतां काम ना देखून तीं सल्प 
कष्टारी तं आसाय. प्रशांताक जाल्यार आवसूय ना. कष्टकालारीय तांनी 
धीरान जीवित मुकारसिताय. पोरणे जळर जालेले चोग्गे घालनु तं तो 
येता. तें चोवनु तिका पाप दिसतालें. रवीक जाल्यार जाय जालेले चोग्गे 
आसाच. जायते चोग्गे पोरणे जावनु बोरडेवनु आसाय. पर घाल्या 
म्हळ्यार ताका लागना. जाल्यार ते घालतलो वे, तेंवय ना! तें तं तीणे 
ते काडून... 


रवी... आरे पुतो रवी... हांगा यो रे... सीतान रवीक उळदीलो. 
तो भितरी साकून आयलो. “are रवी, कितें केल्लें रे रवी तूवें 

| 
हे? मिजे लागी निमगूका आशिल्लें न्हय वें कितेंय करूक? प्रशांत 
तुगेलोच इष्टु न्हय वे आशिल्लो? थांगा वचून गोंदोळ करचे मुरथम मिजे 
लागी सांगूयात आशिल्लें. मिगेलीय आसा चूकी! हांवें तुजे लागी सांगलेंना 
म्हळळेली मिगेलीच चूकी! हे चोग्गे सगट हांवेंच ताका दिल्लेले!' 


'अम्मानच दिल्लेले?' आयकून रवीलें तोंड धवें जालें. ताणे 
केल्लेली चूकी ताका समजली. उडकी मारनु गोंदोळ केल्लेल्याक पश्चातापु 
जालो. प्रायश्चित करूक जावनु दोगांय करून प्रशांताथंय वचाक देवलीं. 

कांचेचें रावळार 


आतां पुणीय आयलो नवें तो... आतां पुणीय... चांग जावो 
ताका... चांग जावो! देवा, तूवेंच ताका रक्षण करका देवा... तुका 
कोटीकोटी नमस्कार सांगतां... 


| प्रतीकाक आतां पुणीय चांगी बुद्दी दिसून तो अप्पा लागी सहायु 
| निमगून आयलो नवे... पांच वर्षा जावनु ताणे हें कायरें कशी आमचे 
' लागी साकून निपोवनु दवरलें? ताजे पासून कितलो विश्वास दवरतालीं 
आमी... अशी करतलो म्हुण सपनांतु सरी लेकलेंना आमी कोणेच. 
तागेले आबोक, गुरूदास आबोक तो आपलो गुरु म्हुण तं म्हणतालो. 
आनी तो दास! हांवें जावो तागेले आबोन जावो आमचीं मूल्यां सदांच 
राकल्यांय. प्रतीकालो अप्पा विशालाक सान आसतना साकून आमी 
वाडयलोलो तशी तं. नातुवाक केदणाय मातृका राबचे खातीर आमी 
आतांय तशीच तं राबताय. 


प्रतीक सान आसतना आबोन ताका आयताराचें देवळांतु व्हरप 
आशिल्ले. मागीर हांनी निवृत जांवचानिक सदां म्हळ्या वरी देवळांतु 
वतालीं. मिठाई घेवनु दितालो, भाजिल्ले भीमूग घेवनु दितालो, सगट 
जावनु खुशालेन दीस गेल्लेले. 


आमगेलेच घरा मुकार सरी जावनु रस्त्या पेलले भागाक एकि 
सानीच आंगडी आसा. रुका फळ्यांनी बांदलेली, भारती चेचीली. देवळांतु 
साकून येतना थंय साकून सोडा, कोका-कोला fda सगट dag दितालो 
आबु. प्रेमाक तें सायना म्हुण आमकां कळता. पुताक दांतांक aq 
पडतलो म्हुण ती मुरमुरेता आयकलां. जाल्यार आबोक आनी नातुवाक 

तेंच सगट न्हय वे रस्पति. 


घरा मुकावेल्यान भीमूगा भांडी टण टण सोवदू करून वतना 
प्रतीकाक दुड्ड जाय, भीमूग घेवनु खांवचाक. आबु ना जाल्यार अम्माचे 
मागल्यान गोलांटी घेवनु दुड्ड घेतलोच. भीमूग विकप्याक कळता हो 
चेल्लो घेंवचाक येतलो म्हुण, आनी तो तागेली भांडी राबोवनु राकून _ 
राबतलो. भारती चेची लागी उलोवनु राबतलो तो प्रतीकान येवनु घेवु 
प्यान. पुतोक दिकलेंना जाल्यार गेटार येवनु खटखटयतलो पर्यान. 


देवळांतु वचून पुतोक खेळूक जायते मित्र मेळ्याय. आतां ताका 
आबु आयलोना जाल्यारीय चिन्ना, होगीच खेळूक म्हणून धांवतलो . 
देवळा लागीचे मैदानांतु क्रिकट, फुटबाळ तशी तरातरा खेळ God. 
काळूक जावनूच मागीर घरकडे परततलो. शिकवण सामकी जायना 
म्हुण अम्मा तागेली कोपताच. ट्यूषणाक पेटोंवका लागीचे वर्ष साकून 
म्हण बेसल्या ती. पुतोक घरकडे दिकूचो वेळु Het ऊणे जावनु आयला. 
राती तोडोबु करून येतलो, कितेंच खेल्लें कि ना, तो कूडांतु बंद करून 
बेसतलो . 


व्हडले क्ळासांतु नवें? खूब शिकूक आसतलें म्हुण हावें हांचे 
लागी सांगलें. म्हळ्यार ताणे शिकची मात्रा पळयल्यार हैं मार्क नुपूरो मू 
म्हुण आबु. तागेले अप्पाक जाल्यार आफिसांतु साकून फुरसतच मेळना. 
पुता लागी उलोवचाक सरी विशालाक वेळु मेळता किं म्हण संशयु आसा 
माका. किते करूक जातलें? आतांचो कालु तशी जावनु गेल्लो मू. हांनी 
जाल्यार बेकांतु साकून कृत्य पांच वरांचेर देवताले तं. घरकडे पावनु 
जाय तशी वेळु मेळतालो. आतां उलोवनु कायरीं आसा वे? 


एक दिसा साकाणीच उठावनु विशाल सांगून आयलो, “अम्मा, 

| पुतोक तुमी कोका-कोला धेंवचाक भारतीले आंगडींतु पेटवप आसा बी 
. वे? आसा जाल्यार आनी बी पेटोंवका नाका.' 


'तें कित्याक रे?' तागेले अप्पान निमगीलें. 


'काली राती एकु संभवु जालो. राती निदांतु एकु सोवदु आयकून 
हांव छट जावनु उठायलों. भायर खंयीच करकर जावनु फळीं ओडून 
निकळांवचो सोवदु सरी दिसता. हांव होगी जनलांतुल्यान भायर चोयलों. 
वारें चडूक म्हुण हांवें जनल वाक्ते घालप आसा. चोंवचानिक भारतीले 
आंगडी मुकारी एक बैक राबून आसा. ताजेर आयलेले ते आंगडीचें फळें 
निकळावनु कितेंच काडून छट करून बैकारी चडून गेल्ले. कितें करूक 
म्हुण कळना देखून हांव नुतोच पडलों.' 

'चोरांक फारूक ते आंगड़ीतु कितें रे आसा?” 

'तेंच तं हांवेय आलोचन करतां. आज सकाणी ती येवनु गोंदोळ 
करतली EN लेकलें. जाल्यार चोय ती, स वरांचेर पावलेली तं. नुतोच 
एकल्याक SHA हाडून फळी मारनु सामकी करयता. पुलीसाक उळदितली 
म्हुण चोवनु राबलोलों तं हांव. हांव बि कोणालागी कसलेंच सागूक 
वचना. मागीर आमी सांगून पुलीस आयलेलें म्हण कळळे जाल्यार... 
गंजा विकचे माफियाचे पेट्ट घेवयात...' 


‘at! किते रे तें तांनी फारलेलें आसतलें?' 
'माका दिसता ती वेगळें कसलेंच, गंजा कितेंय विकता जावयात. 


पुतोक आनी थंय बि पेटोंवका नाका.' ताकीद दीवनु तो गेल्लो. 


तावळी हांनी सांगताय तं- 'जावयात गो. माकाय दिसलेले तं 
तिका ही मिठाई, सोडा, सिगरट मात्र विकून कशी लाभ मेळूक म्हण. 

'तेंच देखून तं थंय जायतीं बैकां, ओटोरिक्षा सगट येवनु राबोवनु 
कितेंकितें घेतालीं नवें? ती बावगून पायामूणांतु साकून सरी कितें कागता 
पटळी कि काडून दिता हांवें दिकलेलें तं. जाल्यार ताजेर चड श्रद्धा 
व्हेल्लीना आशिल्ली.' 


‘at! अशी आसा वे, आमचे मुकार तं हो ब्यारु चमकता : 
म्हळ्यार... fad करूक जातलें आमकां! 


'आगो, प्रतीक आतां थंय वचना नवें?” 
'ना म्हण दिसता. पुतोचेर माका भो विशास आसा. ताणे तशी 
कांय करचे ना.' 


‘AT ताणे तशी करचें ना. खंडीत करचें ना!' 


'भीमूग आतांय घेवनु खाता म्हुण दिसता म्हणे. तागेले कूडांतु 
साकून कोयरा खोटो रित्तो करूक प्रेमा घेवनु वताली तेन्ना हावें तांतू 
भोरनु कागता कुटके दिकलेले तं. 

'तें कांय ना. भीमूग देहाक चांग म्हुण तं आयकल्यां.' 

आनी एक दीसा प्रेमा कूडांतु बेसून रडता, खोळसां काडून 
खोळसां काडून रडता. कितें जालें हे प्रेमाक? विशालान उलयलें कांय, 
झगडे जालें कांय? चोंवचानिक विशालूय कूडांतूच मांचार बेसून आसा. 
निर्जुळ तोंड. आज हाका आफिसांतु वचाक ना वे? प्रेमाक कितें जालें? 
निमगूक माका भय तं. तिगेले कार्यातु मायेन मातें घालचें तिका सायलें 
म्हण जावन्ना. जाल्यारीय तिगेलें रडणें... कितेंय जावो, निमगूया. हांवें 
वचून निमगीलेंच. ताणे सांगिल्लें आयकून मिजें हरदें फटून गेल्लें. आमी 
बांदून हाडलेलें तें वज्रा म्हण लेकलेलें रावळार, फुटून पिटपिटो जाता 


टरणाणारणाशाशाश॑शारशः॑टातॉ॑त्ॉ्ननननन.ूृलवोूळू-_ 

Wel कळळें. ते कांचेचे कुटके मिजेच हरद्यांतु तोपून रक्तबंबाळ जालें. 
अशी करतलो म्हुण लेकलेंना आशिल्लें... अशी करतलो FETT... 


कितलो विश्वास आशिल्लो ताजेर ... कितलो विश्वास... सपनांतु 
सरी लेकलेना ... 


कितें केल्लें पुतो Ga... विश्वास घात केल्लें मुरे पुतो... तुगेलो 
अप्पा जावो आबू जावो केदणाय तुका मातृका जावनु न्हय वे भोंवतालीं...? 


देवा, कित्या दिसयलें देवा तूंवें ताका अशी करूक...? तूंच राक 
देवा... विश्वास घात केल्लो ताणे... कितलो मोगु करतालीं आमी सगटय 
ताजेर... अशी करूक नज आशिल्ले... अशी करूक नज आशिल्ले... 


कशी ती अम्मा हें सहन करतली? कशी हे आबोक होळळेम्माक 
सहन Heh जातले... देवा... देवा... राक देवा... 


तरीय तो आतां सहायु मू निमगून आयला, ताका aid साकून 
वांचोंवचाक ... वांचूका म्हण दिसयलेलें तूंच देवा... राक पुतोक... 


नशेचे आसक्तींतु साकून मुक्त करी देवा ताका... 

शोडदि मारली 


आज उठायतना माका उत्साहु दिसलो. ना जाल्यार, उटांवका 
मू देवा म्हुण जाल्यां आतां उठावप. आज केरळा लोटरीचें रिजळ्ट 
खबरेपत्राचेर आसतलें. हांवें लोटरी घेवनु रिजळ्टाक राकप बि ना. हैं 
राकप रम्मायेले टिकेटाचे खातीर. 


रम्माई आमगेथंय दंदाक येंवची. पन्नास वर्षा पुणीय जाल्यांय 
तीणे हांगा येंवचाक लागून. मिगेली व्हारडीक जाले तशीच आयलेले 
वेळार ती नवे खोतणीक दिकूक म्हणून जनलांतु येवनु राबून चोयलेली 
माका आतांय उडगास आसा. चोळी नाशिल्ली, घुसली घाल्लोलो वेषु. 
काळसांगुळी. चरबट केस. फडिचान खावनु तांबडे वोंट. पीक लागून 
तांबडे दिसूचे दांत दाकोवनु कौतुकाचो हासु. रम्माई! 


कसलेंच दंद सांगल्यारीय संतोषान करतली. आंगण झाडप, 
कोपर्या उजो करप, आयदनां घासप, उंबळप, गायचे घोट्यांतु धूवप, 
गायचें शेण भरप, गायक न्हाणवप, कितें सांग, तें सगट तिगेलें दंद. भूंय 
पुसल्यार हारशो सरी तांतु तोंड पळोवयात. 


तिका सात चेरडूवां. चार चेडे, तेग जाण चेडुवां. धाकलेचे फंता 
बाळांति आसतना घोवु गेल्लो. ना जाल्यार पन्नेरा जाल्यारीय राबोंवचें 
नाशिल्ले म्हणून हासतली ती पिशें सरी! सूरांतूच न्हातालो तो! 


ते उपरांते तीणेच esi मोडश दंद करून तांकां पोटाक घाले. 
तरीय चेड्यांक तें पोटांतूच राबना जालें. सूरु तांकांय ते साबार लागलोलो . 


Uo i कक डक कळना 

पीवनु मारपीट तांकां चड लागतालो. 


तिजे भुरग्यांक चांग शिकवण दीवनु चांग दंद घेंवका म्हुण 
आशा पांवताली ती. म्हळ्यार तिजें सपन न्हय नवें ते चोयताय. कसलेंच 
नाकापिचा दंद करून दुड़ड हातांतु मेळूक जाले म्हणतना ते एककलेच 
व्हारडीक करून दूरा सरून राबले. धूवो तेगांय घर भोरनु राबल्याय. धन 
दिंवचाक ना. हें चिंतून ती बेचार आसिल्ले तेन्ना म्हालगड्यो दोगांय 
एकेक चेड्यां मागल्यान धावनु गेल्यो. कितें करूक जाता तिका? आनी 
धाकली मात्र नवे आसा म्हुण ती समाधान पावलेली आसतली. 


आतां तिका फूडेच्या वरी दंद करूक जायना. म्हणून आतां 
तितलेंच दंदय ना बि. कोपर्या उजो करूक ना, हीटर आयल्यां. वाशिंग 
मेशीन आसा उंबळूक. गायचो घोटो आतां रित्तो. घरांतुलीं अंगां फूडे वरी 
आसाय वे? एकि हांव आसा, एकु मिगेलो बामूणूय. आमकां दोगां 
खातीर कितलें काम आसता? चेरडूवां कुटुंब सयत रजेक आयलेले 
वेळार नंतणा हांगा हालचाल ना सरी तं. जाल्यारीय आंगण झाडूक तीच 
जाय. 


धाकले चेडुवाक एक ओटोरिक्षा धांवडायतल्याक तं व्हारडीक 
करून सोडलेली. ते खातीर रम्मायेन परमाकुटको तो घाण घालोलो. तो 
परतून घेंवचाक जावनु ती दंद करतरी आसा. 


रम्माई मुरथम साकून लोटरी घेता हांव जाण. कित्या रम्माये, 
दुड्ड नष्ट करता म्हण निमगीतना ती म्हणतली, 


'पोरोम घाणा घालेलें पोरतून घेंवचा आहा खोतीण. दुड्ड दीना 
जाल्या मगे पोरोम वोतने. धाकलो पूत सांगोता, तागेकोडे वोसून राब 


8 eee ae . जाल्या मगे खोंप्यांत पडून माका मेल्या पूरोय.' SNR 

'रम्माये, तूं विचार काडूनाका. तुका पूत चोयतले. तांकां सग 
आतां दंद आसा. सानसानच जाल्यारीय घरां बांदल्यांय. धूवांलीं कायरीं 
तूंबें चोंबचाक ना मू. एकलीच राबूनाका. वर्षप्रायेर पुता लागी वचून 
राब. पुतान सांगिल्ले वरी तें परम विकून रीण सरय. ना जाल्यार ते 
परमा कुट्क्या खातीर तुगेले पूत मरणी घेतले. पुतालागी वचून राब तूं. 
उळदीता न्हय वे तो.' | 


'तशी न्हय खोतीण. तें पोरोम atid धाकल्याक म्होण सांगोन 
दरोलां. आंय आसोतना आंवें येदें येदें कोरून भरोतां रीण. मागीर तेका 
नाका जाल्या तोय विक्को, कितेंकोरो.' 


ती लोटरी घेताच राबली. तेच ges आशिल्ले जाल्यार रीण 
आतां सरता आशिल्ले FETT माका दिसलेच. 


लोटरी घेता मात्र, मेळता दिकूक येना. एक fear etd तिजे 
लागी निमगीलेंय, मेळळें कि ना म्हुण कशी कळता म्हुण. तीणे लोटरी 
विकच्याचे लागीच निमगप खंय. नंतणा तिका वाचूक आनी कळता वे? 
एकेक फंतां धा रुपया मेळळे म्हणून तो इनाम जावनु एक टिकेट दिता 
खंय. चिन्ना! एकु लक्षु मेळ्यारीय धा रुपया म्हणून फटवण पडल्या किं 
कोण जाण! 


आनी साकून तीणे घेंवचीं टिकेटां चोवनु दीवीन म्हळळें eid. 
तशी तीणे टिकट घेता तशीच मिजे लागी हाडून दितली. दोनि वर्षा 
जालीं हांवच तं रिजळट चोयतां. निराशा मात्र फल तिका. जाल्यारी कितें 
सांगचें, रिजळट चोंवचें माका अडिक्शन जाल्या वरी जाल्यां. रिजळट 
येतलें म्हणून हांव मुरथमले दीसा साकूनूच उत्तेजित बरतां. दीसदीस 
चोंवका म्हुण तांय दिसूक लागल्यां. हावेंय टिकटां घेवूक लागल्यारी... 

पेपरकारान पेपर हाडलेलेंच हांवें होगी घेतलें. बामणान उठांवचे 
मुरथम चोंवका. बामणाले हातांतु पडल्यारी मागीर एकल्याकय आपडावना. 
मुकावेलें कागत साकून मागल्यांचें पर्यान एक अक्षर सोडूनातिल्लें वाचून 


' जातरी तं खाल दवरतले. निवृत जाले उपरांतें वेळु चड जावनु पडला 


कि ना. 


माका मुख्य खबर कांय नाका. ed सीदा भितरचें कागत 
विस्कळायलें. सानच जावनु लोटरी रिजळट बरयलेले कडे धावले दोळे. 


` होगी होगी हातांतुले टिकटारी आनी पेपराचेरी दिल्लेलीं नंबरां चोयलीं. 
` अवसून येंवका देवा, हे फंता पुणीय अवसून येंवका! ओ! एकेक फतांय 


हांवे हेंच सांगप आसा. देवान आयकिल्यां बि वे! 


अब्बा! पयलेचें नंबरच अवसून येता. माका विश्वासूच आयलोना. 
Bla दुशेरीय एकेक आंकडोय चोयलीं. अक्षरांय तींच. दोळे घष्टून 
चोयलीं. तेंच नंबर! शोडदि मारल्या! माका नांचूक दिसलें. हे प्रायेर हांव 
नांचता कोणय दिकल्यार चांग आसतलें! सीदा मनोरोगाशुपत्रींत वचून 
पडयात! पांच लक्षु तं इनाम मारला, पांच लक्षु! संतोषान करतना माका 
हें कोणाचेय लागी सांगूका म्हुण दिसलें. बामणाक उटकरांवका कि 
नाका? होगी उटकरायलो म्हुण कोपु बि काडल्यार आयचो दीसु वतलो. 
कोणा लागी सांगूक? रम्मायेन येंवचो वेळु जाता मात्र. 


पांच लक्षु... पांच लक्षु... कितले दुड़ड ते! कशी घेंवका म्हुण 
कळना मू... बेंका वाटेन वे किं आनी कसलेच? बामूण उठावो, बामणाक 
कळतलें... 


कवड वाकतें घालनु हांव जगलेर बेसलीं. हातांतु साकून पेपर 
खालाक दवरूक दिसना. टिकेटय उबूनातिल्लें बळान धरलें. हरदें डबडब 

जावनु होडान मारता. SS केदाणा मेळतले म्हुण कळना. राम्मयेले 
हातांतु पडल्यारी तिका कोणेय फटयतलीं. घूवनु चोवनातिल्ले पूत धूवो 
सगटय धावनु पांवतलीं, वांटो घेवूक. ना, तशी जांवचाक दीवूक नज. 
तीणे कष्ट काडलेले व्यर्थ जांवचाक नज. तांनी शिकून व्हडलें दंद करका 
म्हुण ती वांवटेताली. तें चमकिलेंना. आतां नातूरां स्कोळरशीप आनी 
घेवनु शिकताय खंय. मागीर तांकां चड शिकूका जाल्यार... चेडे एकि 
प्राय जाल्यार शिकवण राबोवनु दंद करूक मू वताय. चेडुवां तं शीवणी, 
लेब टेक्निष्यन ना जाल्यार नर्सिंग शिकूक लागल्याय. इंजनियर जांवका 
म्हुण एकली नाति सांगताली खंय. ताकाय ना वे वेचु? 


रम्माई हे दुड्ड सगट घेवनु कितें करतली? पांच लक्षु... 

आखाडो वाकतो करून तिगेले परमांतुली तुळसी धरधरा येता. 
ओ! आज रम्मायेन येवना दिसता. तीणे येवनातिल्ले वेळार सहायाक 
पेटोंवची तं तुळसी. 

‘hd जालें तुळसी? रम्मायेक सौख्य ना वे?” 

'खोतीण!' ती राबून खरशेता. 'खोतीण! रम्माई गेल्ली खोतीण!' 

अय्यो! मिगेले देहांतुल्यान जोगुल धावले. होंटींतु दवरलेलें 
कागत खालाक पडलें. लोटरी टिकेटय उबून खालाक पडलें. 

रम्माई गेल्ली! 

'कालि राती निदांतूच दिसोता.' 


कोण नाय नवे लागी. फालेफाल्यार कोरपरेषण पैपार उदाक 
भरूक ती आयलीना. मागीर साकाणी जावनूय तिगेलें Has वाकते 
करना दिकून धाडावनु चोयलीं, मागीर मारनु फुटोवनु चोयलीं. तेन्नाच 

तिगेले कष्ट सग सरले. माका रडणें आयलें. तिका लोटरी 
मारलोलो मिगेलो संतोषु त्या दुखांतुल्यान व्होळनु गेल्लो. हांव भितरी 
गेल्लीं. पांयशें रुपया हाडून तुळसीक दिल्ले. आनी जाय जालेलें करूक 
सांगले . 

तुळसी गेल्ले उपरांतें हांव दुशेर जगलेरी वचून बेसलीं. कागत 
आनी लोटरी हातांतु काडली. ताजेर रम्मायेलें तोंड दिकूक पडता माका. 
तीणें जीवितांतु काडलेले कष्ट उडगास येताय माका. कितले काळ 
लोटरी काडूनूय ती टिकेटां पिजताली. आतां देवा, तूवें तिगेलेंच टिकेट 
पिजीलें ... 

हांवेय ही लोटरी पिजल्यारी? तिजे चेरडुवांनी ताजे खातीर 
मरणी घेंवका नाका. कितें पिशें उलयता...! घरांतु आयलेले लक्ष्मीक 
आंबूण पेटवप वे? हांव चोरी जातलीं मू...! 


हां! एक वाट आसा... तिगेले समुदायांतुले चेरडुवांक शिकचे 
खर्चाक एक सहाय निधी जावनु काडूं हो रुपया... हां, तेंच चांग... तेंच 
चांग! 

व्ही... व्हय म्हणे... बायलेलो ताळो आयकून हांव मातें 
उभारनु चोयलों. ती आंगणांतु झाडांक शिपिता कि कितेंच करता 
झाडांचेर कीडि बि आयलेली आसतली. eid आठयलें. आनी खबरे 
पत्राचेर दुशेरीय दोळे व्हेल्ले 

eu, आयकीलें वे? होगी हांगा येयाय.' हांव पत्र मेजेर 
दवोरनु संत उटायलों. रमाक ना जाल्यारीय ओमसोरु चड़ तं. संतकदायेन 
करची संवय ना. माका जाल्यार बेसल्ले कडेच सग कायरींय जाल्यार 
चिन्ना म्हण दिसूक लागल्यां. 


जाल्यारीय हांव उठावनु आंगणांतु गेल्लों. रमा भायर रस्त्या 
पेलले कडे बोट दाकयता पळोवनु हांवय थंय चोयलों. थंय जायतीं जन 
एकडे जाताय. कसलीकिं HA जावनु गडबडी जालेली आसा म्हुण 
माकाय ad. हांव आखाडो दांटवून रस्त्यार गेल्लों. हो वेळु पर्यान 
साबार लोक जमतरी आसाय. दूरा आशिल्याक आपयताय, फोण करताय! 
जनां धावनु धावनु येताय. मिगेले परिचयाचे एकु इलक्ट्रीश्यन राजनाक 
did We पळोवनु हांवे ताका आपोवनु निमगीलें- 'कितें जालें राजन 
थंय? 


‘set! तुमी आयकलेंना वें? थंय साकून एक AS मेळ्ळे!' 
मडें! आयकून माका खप जालें. हांवें बायलेक जाणयलें. 


ओ! तें तं उतूली सबार बोब पडलेली. ती तोंडारी हातु दवोरनु 
भायर जनांक चोवनु राबील्या. घडी भितरी एक उत्सवाक आशिल्लीं 
जनां भरलीं. वाहनां राबोवनु घालनु जनां ते परमांतु चडतरी आसाय. 

मद्दें पुलीस जीपां दोनी पावलीं. जनांक ते परमांतु साकून भायर देवोंवचाक 
लाती मारूक लागले ते. जाल्यारीय जनां दूरा सरनाय. 


एदीं जनां, पुलीसान धांवडावनु घालेलीं, ते परमांतु साकून 
भायर आयलीं आनी आमगेले गेटा भायर येवनु राबलीं. माका ते खिटांतु 
वचूनातिल्लें जालें. हांवें तांचे लागी खबरी निमगून घेतली. थंय ते 
परमांतु दंद चमकता. परणे एक सेप्टिक टेंकीत साकून एक मनीषा 
हाडांपंजीरें मेळ्यां! 


रमा आतां भितरी सरनु थंय सिटौटांतु राबून चोयता. हांव 
भितरी वचून तिकाय जाणयलें. 


'तुमी थंय लागी कांय वचूका नाका. माका भय दिसता. लाती 
घेवनु येतले.' 


रमाक कसलेच कार्याकय भय तं. रस्तो दांटवून वचाक सरी ती 
मिगेले हाताक बळान धरनु तं वतली. जाल्यार असले खूनी विषयांचेर 
बरयलेले पुस्तक वाचूक तिका भो हुशारी आसा. दिसाक दोनि पर्यान 
वाचतली ती, हातांतु मेळ्ळे जाल्यार! 


आतां घरा मुकारीच एक हत्या चमकील्या. पळोवया कितें 
करता म्हुण. अशी मनांतु लेकून हांव मागीरीय गेटांतु वचून राबीलों. तें 
मुकावेलें परम पुश्पाकरालें तं आशिल्लें. तो मोरनु वचून साबार वर्षा 
जालीं. तागेली बायलय सुमार धा वर्षा मुरथम गेल्ली. रोगी आशिल्ली 
ती, मनोरोगी. तिजो म्हालगडो पूतु सुधन, ताकाय वयदीक करूक 
व्हरतालीं म्हुण आयकून आमकां कळता. धाकलो महा सुरपिवगी, सुप्रन. 
सूरु पीवनु आवसूकय म्हालगड्याकय बाधा दितालो आमी आयकलेलें 
आसा. महा दुष्ट! सुधनाक केन्ना केन्ना व्होरनु सरकार मनोरोगाशुपत्रेंतु 

सोडतलो सुप्रा. मागीर ताका चांग सूख तं. घरकडे पिवगे सगट एकडे 
जावनु गोंदोळु, गींत म्हणप, नाच सगट चमकतलो. 


तांतूल्या खंचे पिवग्याक म्हण कळना दिमशी मारनु घालोलो! 


पुलीसालें फारेन्सिक डिपार्टमेंट म्हणून बरयलेलें एक होडलें 
वाहन येवनु राबलें. तांतु साकून तेग दादले आनी एकि बायल देवली. 
दोनि फोटोग्राफर did दंद करूक हुशार जावनु भितरी चडून गेल्ले. 
बेसून गुडोळो जावनु सरी खंय हाडापंजीरें दिकल्यां. पोरणी सेप्टिक टेंक 
फुटोंवचे दंदांत लागून आशिल्ले दंदेली. तें घर परम आतां होडले एक 
अक्बारी कोंट्राक्टरान विक्तें घेतल्यां. खूब दामु दिल्ला म्हुण आयकोल्यां. 
सुमार वीस तीस सेंट पुणीय आसतलें. घर भो पोरणे, मोडून पडूक 
जालेलें. आतां पिसडून नवें घर बांदूक वतालो तो नवो धन्नी. आनी तं 
हो संभवु. दंदेल्यांनी तें दिकून धरलेंना आसिल्लें जाल्यार कितले काळ 
थंय निपून पडता आशिल्लें कोण जाण. 


माका राबून राबून पाय वोळ्ळे. आनी हांगा राबूनूय कायरें ना. 
हांव भितरी आयलों. 


रमान सग कायरींय निमगून मनांतु केल्लीं. मागीरी ती सांगूक 
लागली- ते सुप्रान ताजे म्हलगड्याक दिमशी मारनु घालोलो आसतलो!' 


'कितें रमा तूं सांगता? तो थंय खंयीच हादीर पडून मेल्लो 
म्हणून सुप्रन गेलोलो मू. ताजो देह संस्कार करून मृत्यूपत्र पर्यान हाडून 
दाकयलें खंय मू ताणे!' 


“आ! माका एकु विश्वासु नुपूरो!' 


हांव चड कांय उलयलोना. जाल्यार ही मरडर मिस्टरी तीच 

सोळ्व करो! माका कोपु न्हय आयलो मागीर! 


सुप्राचेरी चड विश्वासु दवरूक जावन्ना बी. तागेले अन्नान मेल्लेले 
उपरांतें ताका सुखच जाल्यां. सूरु पीवनु पीवनु गोंदोळु करून पुलीस 
पर्यान आयिल्लें तं दोनि फंता. कांयीच चमकलेंना. ते आयले, कितेंय 
उलयले आनी परत गेल्ले. तितलेंच! सूर मागीरीय ससार व्होळळो . 
शेजारच्यांक नीद मागीरीय ना जायत गेल्ली. 


एक दीसा सुप्राले घरा साया मारताय. सोदूनिक Had, सुप्रान 
तें घर परम विकीलें म्हण. Gata दोनि तीनि सूरा बोतलांक विकील्लें 
आसतलें ताणे! मागीर दोग तेगांचे हातांतुल्यान तो वस्तु परतोलो म्हण 
आयकल्यां आमी. कशी जाल्यारीय सुप्राक कसलेंच मेळळेलें आसचिना. 
दुड्ड आनी कोणाचेय हातांतु पावले. 


मागीर ताका दिकलोना. कोडैकनाल खंयीच वचून पडलोलो 
आसतलो. SS एक कालाक हांगा दिकूक नाशिल्लो तं. त्या वेळार 
गांवकारां कोण कीं थंय भोंवडेक गेल्लेलीं. तेन्ना तांनी ताका थंय दिकलो 
म्हणतालीं. थंयचे Ad भाटांतु सेक्यूरिटी दंद करता खंय. सेक्यूरिटी 
जांवचाक सर जालोलोच! घरकडचें सगट एकेकच जावनु फारनु व्होरनु 
विकतालो कोण किं? नारल पाडोवनु, शींयाळीं तांय पाडोवनु विकून 
सूरु पितालो कोण किं? पोणसा रुकावेले पोणस सगट विकून जांवचानिक 
रूकूच विकीलो! हूं! ताकाच तं सेक्यूरिटी करका. 

'तुमी कित्याक कि खतखतेताय? आमकां कांय लागता वे हैं! 
तुमी सबाव बेसाय.' खंय रमा. 


सल्प घड़ी वचानिक रस्त्यार गोंदोळु होड़ जालो. चोंवचानिक 
थांगा साकून मेळ्ळेली हांडां व्हरताय. मागीर जनां उणउणे जावनु तांगतांगेले 


55 


दर्पण 


वाटेन गेल्लीं. 


हेरदूसा खबरेपत्रांचेर हो विशेश बरोवनु आयलो. चार पांच 
वर्षा पुणीय जाल्यांय खंय ही हत्या जावनु. तेन्ना तें घर सुप्रालेंच आशिल्लें! 
ताणेच केल्लेली जावयात ही करणी! ताका सोदून भोंवताय खंय. कोडेकनाल 
पर्यान गेल्ले किं ते पुलीस? 


'जाल्यारीय तोच तागेले अन्नाचो खून करत म्हुण माका दिसना!' 
हांवें रमा लागी सांगीलें. 





'तो तें न्हय ताजे पेळतांतुलेंय करतलो, माका कळता!' तीणेय 
सोडून दिल्लेंना. 


मागीरी, तूं नवें थंयचें कायरें चोवनु भोंवची! माका दिसलें, हांवें 
सांगलेंना बी. 


रमा मागीरी कांय उलयलीना. 


पुलीस आमगेथंय लागेन आयले. आमी कसलेंच पुणीय जाणय 
वे, कितेंय संशयास्पद जावनु आयकलेलें वें म्हण तांनी निमगीतना रमान 
सांगलें- 'सुधनाक तो मारनु घरा भायर घालतालो तं. केन्ना केन्ना 
अस्पतालांतूय व्हरून घालतालो.' 


तूं चंड उलोवनाका म्हुण माका सांगूका म्हृण आशिल्लें. जाल्यारीय 
पुलीसा मुकार हांव नुतोच राबलों. असले कार्यांतु सगट मातें घालूक नज 
म्हण मिगेलें मत. 


सुधन एकु सोपुराडो कोंको सरी भोंवचो. सुप्रन घटीमुटी. ताजी 
एकि मुष्टी घेतल्यार हाडां पिटो जालेलींच. रमा सांगताच गेल्ली. AS 
लागी तान्नी भोरनु उलयलीं. मुकावेले घरकारां पासून ती इतले साबार 

जाण आशिल्ली वे म्हुण हांव विस्मित जालोंच. 
ते मागीर होगीच देवनु गेल्ले. 


मेल्लोलो कोण? खूनी कोण? सगटांचे भरसी आमीय हें जाण 
जांवचाक उत्सुक आशिल्लीं. 


तें AS कोणालें? पुलीसाक खबर ना. तान्नी सोदून भोंवताच 
आसाय. गांवांतु दिकूक ना जालेले जनांचें लेक काडून तांतूलो खंचोय वे 
हो मेल्लोलो म्हुण तीं निरीक्षण करतरी आसाय. एक मासा लागी 
कसलेंच खबर मेळळेना. मागीर एक दिसा सुप्राक धरलो, लोकप्पांतु 
आसा म्हुण कळळें. 


कोडैकनाल साकून ताका धरून हाडला. थंय बायल भुरगीं 
जावनु राबतालो तो. ताणेच केल्लेलें खंय तें खून. खबरे पत्राचेर वाचून 
माका अतिशय जालोच. ते हाडांपंजीर्याचे मात्या करट्याचे व्होणुवेक 
फुटी पडलेलीं लक्षणां आशिल्लीं खंय. तरी तो सुधनच म्हूण सूचना 
मेळूक कारणकारी म्हणून मिगेले रमालें नांव बरोवनु दवरलेलें पळोवनु 
हांव विस्मित जालोंच. कसलें हें, TAM तांका कसली सूचना दिल्ली? 
एक hal सुधनाले व्होणुवे हाड ताणे मारनु फुटयलेलें तं. कायरीं तीणे 
पुलीसांलागी सांगलेलें माका उडगासु आयलो. तेंच कारण तं ते, नवो 
एकु संकेत मेळळेल्या वरी होगीच देवनु गेल्लेले म्हण माका समजलें. 
आखेर तांकां समजलें हें हाड़ांपंजीरें सुधनालेंच म्हुण. 

TAM हें आयकून सांगीलें- 'माका कळतालें तं, तें सुधनालेंच 
आसतलें म्हुण.' तीणे स्थापित केल्लेंच. तुका कशी कळतालें म्हुण हांवें 


विचारूनिक तिका जाप ना. हांव मुकावेलें खबर लागेन वाचीलें. सुप्रान 
मारलोलो सुधनाकच. 

मागीर ताणे संस्कार केल्लेलें तें मडें कोणालें? तें मृत्यु पत्र | 
कोणालें? हो आमचो संशयूय दूरा केल्लो पुलीसान. सुधनाक दूरा एक | 
मनोरोग्यांचे अस्मतालांतु व्हरून सोडलोलो नवें सुप्रान. एक दिसा थंय 
साकून फोण आयलेलें खंय, चौग रोगी धावनु गेल्लीं म्हुण. 


मागीर चार पांच दिसीं थंय लागी खंयीच पडून एक अज्ञात 
मृतदेह मेळ्यां म्हणून पुलीसान सुप्रनाक आपयलो. ताणे वचून चोवनु तो 
ताजो म्हालगडो भावु सुधनच म्हण सांगलें. थंयीच ताजी दाहक्रिया 
केल्ली. Sat सेरटिफिकटय घेतलें. 


तरीय ताजे मुरथमच सुधन तागेले घरकडे धावनु पावलोलो 
खंय. अस्पतालांतु साकून भायर उडकी मारून सुधन सामकीच घरकडेच 
परतल्लो. रात्याराती येवनु पावलेल्या सुधनाक, पीवनु उन्मत्त सुप्रान 
बोड्यान मारून दिमशी मारलो. मागीर ओडून व्होरनु पोरणे सेप्टिक 
ead घालो. थंय खंयीच सगट पडलोलो येदो कोयरून ताजेर भरून 
घालो. हेरदूसा ताजे मित्रांक आपोवनु सेप्टिक टेंकी पूरयली. तांनी कोण 
हें नेणय. 


मागीर तं पुलीसालें फोण आयलेलें. सुप्रान वचून ते अज्ञाताक 
भावु म्हणून आपणायलो. पुलीसान सुप्राक धरून मारूक वचानिकच ते 
भीरून हें सगट छटछट करून सांगलें. तांकां कसलीच बाधा दिल्लीना 
ताणे. 


तशी रमान सांगलेले संकेताक धरून पुलीसान खूनीक धरलोच! 
सुधनाले व्होणुवेचे हाडाक जालेलें क्षत कारणच तांकां तें मडें सुधनालें 
म्हुण कळ्ळेंलें खंय. जालें नवें! TAM घरकडे बेसून मर्डर मिस्टरी सोळव 
केल्लीच! 

भितरचें भांगार 


शांताक वर्षा तीस जालीं. तिगेले सोयरीकेक सोदून भोवनु 
गोपालमामालीं पप्पासां झरून लान जालीं. केस पिकून धवे जाले. 
चेल्लेक नक्षत्रदोषु आसा. जातक चोवनातिल्लें व्हारडीक करूक चेल्लकारां 
खंचींय तयार न्हय. जाण जावनु कष्टांतु पडका म्हुण आसा वे कोणाकय? 


शिकवण जावनु सबाव बेसूका नाका म्हुण तीणे घराचेच एक 
कूडांतु आंगनवाडी चमकोंवचाक आरांभिलेली. तिगेली अम्मा वचून 
वर्षा जाल्यांय. तिजे धाकले दोग भयण्यांक तीच अम्मा. बप्पाक जाल्यार 
सानूच ब्यारु. तीणेय कसलेंय दंद केल्यार बप्पाकय सहायु जातलो नवें 
म्हुण तं तीणें चेरडूंवांक शिकोंवचाक आरांभिलेलें . चेरडूवां म्हळ्यार जीवु 
तिका. भयण्यांक पळोवनु आशिल्ली सवंयीय आसा मू. आतां तिका वेळु 
वचाकय जाल्यां तेंच. ना जाल्यार घरकडे बेसून कितें करत आशिल्ली ? 


बप्पा तिजे खातीर सोयरीक सोदीता ती जाण. तिगेली जातरी 
जांवका धाकल्यांक चोंवचाक. वर्षां वताय तशीच तिकाय विचार चडले. 
मुख्य जावनु बप्पालेच कष्ट! त्या पासून तिका सहन जायना. मागीर 
भयण्यो गीता आनी पत्मा. कितें करतलीं? तेवीस आनी एकेवीस लागून 
त्यो बेसल्याय. तांगेलीय शिकवण लागीच जातली. तिगेली जावनु नाका 
वे तांचे गुणी सोयरीक सोदूक ? 


मागीर मागीर व्हारडीकेची आशा सोडून दिल्ली तीणे. आनी 
मुकार भयण्यां खातीर सोयरीक सोदल्यार पूरो म्हुण सांगीलें तीणे. वर्ष 
प्रायेर बप्पाक चोंवचाकय कोणेय जाय मू! 

अशी सगट शांता सांगता म्हण बप्पाक मन राबता वे? बप्पा 
मागीरीय सोदिता तिजेच खातीर. तशी आसतना एकि सोयरीक घेवनु 
दलाळ सर्वा आयलो. चेल्याले बप्पाक लोकंडा ब्यारु. दोग जाण पूत. 
दोगांय व्यारांतु बप्पाक हातु दिताय. म्हालगडे पुताक तं सोयरीक. तांचे 
पासून सर्वा वांकाणसूनूच आसा. देणे निमगून घेंवचीं तसलीं न्हय तीं. 
चेल्ली बोय जांवका, तितलेंच! 


गोपालमामाक ACT आश्वास जालो. देणे सोदूका नाका. ना 
जाल्यारीय ताजे लागी दिंवचाक म्हुण कितें आसा म्हुण किं, daa तेग 
जाणांक? देवा! ही सोयरीक पुणीय अवसून मेळका. मागीर जांवका 
धाकल्यां गूणी चोंवचाक. 


चेल्लो, तागेली अम्मा, बप्पा, भावु आनी वेगळे दोग जाणां 
मेळनु येवनु शांताक चेल्ली चोवनु गेल्लीं. अभिप्राय aria जाणोवूं 
म्हुण तांनी सांगीलें. 


चेल्याक जाय जालेली शिकवण आसा, ब्यारु आसा, चोंवचाक 
कसलोच तरी ऊणावूय ना. शांताले मनांतु निदेवनु पडलेली भावना 
भुयारां वरी पाकां विसकळावूक लागली. तीणे नेणतना तिजे मनांतु सुंदर 
सपनांची माळा गांथूक लागली. 


एकु वारु तोडोवु केल्लो तांनी सांगूक. सर्वा येवनु बप्पा लागी 
उलयता आयकीलें शांतान. बप्पा न्हयकार करता सल्प होडान मू म्हण 
शंका जाली तिका. विशय कसलो म्हुण कळचे खातीर ती वांवरे 


ली. चेल्यान नाका म्हळळें बी वे? सर्वाक चाया fad नीब सांगून ती 
फिदरांतु गेल्ली. तिका कायरीं समजलीं. चेल्याक ती सायलीना. तिजे 

` तोंडार आशिल्यो चिक्कन पाँक्साच्यो मावो दिकून ताका सूख दिसलेंना 
खंय! 


तितलेंच न्हय, तिगेली भयणी खंय ताका बोय जाल्या. धाकले 
दोगांय धूवांक सुन्नो करूक लोकंडा शेणैक आनी बायलेक खूब तात्पर्य. 
हेंच खबर जाणोंवचाक सर्वा आयला. 


गोपालमामाक हें कार्य Ae सरी सायलेंना. हें कसले? म्हालगडे 
चेल्लेक चोंवचाक येवनु धाकल्यांक व्हारडीक Hea! ही खंयची चाली? 
सम जावन्ना, सम जावन्ना! तेच घरकडे धाकल्यांक पेटेयल्यारी शांताक 
कितलो अपमानु जातलो. ते बप्पाक तें कार्य सहन करूकच जांवचें न्हय 
म्हण दिसले. 


खबर आयकून शांताक थापट घेतल्या कदी जालें. खवदळेवनु 
आयलेल्या रडण्याक धोरनु राबोवनु, आंयडो गीळनु तीणे बप्पा लागी 
सांगीलें- बप्पा, तें एक चांग कायरें न्हय वे? एका पशी, दोग धूवांली 
व्हारडीक न्हय वे चमकूक वता! मिगेलीं कायरीं बप्पा सोडी. हांव 
आतांचे वरीच हांगा बप्पालीं कायरीं सगट चोवनु राबन. ही सोयरीक 
मुकार वचो बप्पा. नाका करका नाका. 


'जाल्यारीय धूवे, तें सम जावना. तुका मनप्रयास जातलो. 
आमकां नाका धूवें तें. आमकां वेगळें Gag ale.’ 


'नाका बप्पा, अशी निमगून आयलेलें सोडका नाका. प्राय 
व्यत्यास सल्प आसतलो. जाल्यारीय गीताक विरोध आसचिना म्हुण 
दिसता. निमगून चोवया.' 

अक्काक आयलेली सोयरीक उप्पून काडूक नज म्हुण गीतान 
शुरवेक हट धरलें. जाल्यारीय शांतान तिका समजायलें. तशी गीताली 
आनी पत्माली व्हारडीक एकच दीसा भावभावांक दीवनु चमकली. 
भयण्यांली व्हारडीक पळोवनु शांताक संतोष भोगलो जाल्यारीय एक 
भागान feast मन रडतालें. 


दीव्या उज्यांतु पाकां करपल्ले भुंयारा वरी दिसलें. तिका मेळका 
जालेलें सौभाग्य कशीणान Neel म्हुण चोय, देवा! इत्याक असलें परीक्षण? 
मिगेले न्हय जालेले दोषान अशी जालें मू... 


स मास मुरथम तिका चिक्कन पॉक्स आयलेलें. ऊंच प्रायेर 
आयलेले कारणान तिजे तोंडार चिक्के चड मावो सोडून गेल्लें. म्हणून 
अशी आसा वे? दीस वता तशीच तें ऊणे जावनु वतलेंच मू! तरी आतां 
तिजे मनाक पडलेले घायांच्यो मावो केन्ना वतल्यो? तिगेले मना भारु 
कोणालागी सांगूक? कोण समजूक? 


भयण्यो नवें जीवित बांदून काडचे संतोषान फुलून आसाय. 
बप्पालें तोंड मात्र बावनूच आसा. 


व्हरतकारां जायतीं fast लागीय येवनु उलोवनु गेल्लीं. भितरी 
रडून जाल्यारीय भायर तीणे सर्वाक हासून दाकयलें. जांवका जालेलें 
सग उलयलें. करका जालेलें सगट चांग करून केल्लें. 


BRI घरकडे हाडून जांवका जालोलो सत्कारु तीणे बप्पा 
ae केल्लो. भयण्यांलो संतोष चोवनु तीणे भोगूचें दुख विसरूक चोयली. 
त्यो दोगांय Yat वरी तं तिका. अम्मा नातिल्लो ऊणावु तीणे तांकां आतां 
पर्यान कळयलोना आशिल्लो. आनी मुकारीय तशीच. 

देडु मासु वचानिक सर्वा मागीरीय आयलो. शेणै मामालीच 
सोयरी एकु deel आसा. ते चेल्याक आतां व्हारडीक करका म्हण 
आसा. आमकां शांता गुणी चोवया म्हणूक लागलो तो. 


हें आयकून तिगेले बप्पान सांगीलें- 'माका भय दिसता रे सर्वा. 
गेल्ले पावटी वरी शांताक चोवनु नाका बि म्हळ्यार... मिज्यान नज रे 
तिगेलें दुख चोंवचाक. तिका आशा दीवनु निराशा पांववप कष्ट रे. 
माका मुकार सरूक दिसना... 


मामा, ते. खातीर तुमी भीवनाकाय.' सर्वान समाधान केल्ली. 
'चेल्यान आनी तागेले आवसून तुमगेले शांताक दिकल्या. तिजे लागी तीं 
उलयल्यांय. तेइस व्हारडीके दिसा. तुमगेले धूवेलें व्हड मन तांकां दिकूक 
जाल्यां. भायरचे रूपा पशी तिगेलें भितरचे भांगरा झगझगो तांनी दिकला. 
तांकां शांताच पूरो म्हुण खंडित सांगल्यां!' 


तशी आतां शांताले गळ्यारी ताली बांदीता व्होरेतु रामकृष्णु. 
नागस्वर वाद्य मंटपांतु भरल्यां. तिगेले मनांतु भेरीच वाजता. लागी 
राबलेले बप्पाले दोळे संतोषान भरलेले चोवनु तिगेले दोळेय ओल्ले 
जाले. 

गाव 
ट्रेन धांवताच आसा. राघवु संतोषान जनलांतुल्यान भायर चोवनु 


बेसलो. गांवांतु वताय म्हुण आयकून तागेलो नांचु चोंवका जालोलोच. 
रुपकान खेळूक येंवचानिक ताजे लागीय सांगीलें, गांवांतु वताय म्हुण. 


आयकून तो हासलो आनी म्हणूक लागलो- 'अय्ये ते रानगांवांतु 
वे तुमी वचा वताय? हांव खंतंय वता म्हुण कळता वे? सिंगापूराक! 
मिगेली मावशी आसा थांगा. थंय तं हे Hard आमचें वेकेषण! तुगेले 
गांवांतु कितें आसा म्हण कि?” 


रुपक तसलोच तं. केदणाय मिगेलीं कायरीं सगट तुच्छ म्हुण 
लेकूचो. हुं! ताका कितें कळता म्हुण किं? येवनु चोवो! सांगल्यार कांय 
मनांतु वचुन्ना. कसली रस्पति किं आबोथंय! कसकसली काणी सांगून 
दितली होळळेम्मा! Gd बुक्कार वाचूक मेळतल्यो असल्यो काणियो? 
केदणाय गांवांतूच राबूक जायना मू म्हुण आठोवनु राघवालें मन बावलें. 


तो घूवनु अप्पाक चोयलो. अप्पा बेसूनूच कुरवंता. अम्मा 
कसलोकिं बूक वाचीता. तो चोयता कळून ती ताका चोवनु हाशीली. तो 
खुशीखुशीन आसा म्हुण तिका कळताच. मुकावेले सीटार दोग बायलो 
आनी एकु दादलो मात्र. 


चेरडूवां कोणेय आशिल्लीं जाल्यारी ...रस्पति जाता आशिल्ली. 

वचो! गांवांतु पावल्यार कितलीं जाणां किं! अप्पपालो दीपक, दीपा 

आनी दिव्या आसतलींच. मनोहर आनी ममता हांव येता म्हण कळ्यार 

 प्रेमाक्कालीं तीं सर्व वर्षाय रजेक पांवतलीं. कितली खुशाली 
| 

'चायचाय' 'कोफी... कोफी... खंचेंकीच स्टेषण पावलें. अप्पान 
तीन चाया घेतली. हूनहूनी चाया. ल्हवु ल्हवूच फुंकून चाया पीत राघव 
भायर चोवनु वेसलो . 


ट्रेन धांवचो सोवदु आयकतना, आतां गांवांतु पांवतलीं! आतां 
गांवांतु पांवतलीं! अशी गायता म्हुण दिसता. हे ट्रेनाक स्पीडच ना मू! 
कशी पुणीय आबोथंय पावल्यार पूरो जालें ताका. 


भायर चोयल्यार पाचूवी कांबळी घालेल्या वरी पातळेवनु गजन्यो 
दिकूक पडताय. असलेच गजनीचे मद्देच्यान बांदावेल्यान आबो ale 
कितलें भोंवल्याय! वारें मारतना समुद्रा पाळां सरी भाता कणस सळसळेतले . 
भाता तरणे कणसाचो रोसु एक फंता पीवयलोलो आबोन, गोडूच दिसलो . 
होच वे मागीर वोरव जाता म्हुण संशयु दिसल्लो तं. गजनींतुले उदकांतु 
सानसान फातर सोडून मारल्यार उदाक उसोळनु पडतलें. कितले पसार 
आबोन कोपल्यां, किटकायो चड जाता म्हणून आनी हांगा हाडुना 
म्हणतलो. आमकां कळता नवें आबोलो HY सबाव म्हणु! 


सांजेचें गजनीचे लागीच्यान देवळांतु वचप. एक पसार वचानिक 
छट जावनु झोड़ Ae मारनु Way पडलो. दिव्याली सातूली उबून 
गजनींतु पडलीच. सातूली कोण हाडतलें? चिकलांतु देवचाक सगटय 
मुकार तं, जाल्यार घरकड़े वचून न्हांवका जातलें किं ना! अंत्यार ते 
चिकलांतु देवनु पिछकि- पिछकि करून फारकून चमकून, सातूली हाडलेले 
मिगेलो वेषु चोंवका जालोलोच आशिल्लो. सगटय हासून हासून मेल्लीं! 

चिकलट सातूली धोरनु हांव मुकार, चिकोलु कारण पप्पासां 
थरथरेताय, सोपुर बांदावेल्यान चमकतना परत सरसरेवनु चिकलांतु! 


कुडु HS करून हासूच्यो भयण्यो! घरकडे पावनु अम्माले तोणांतु साकून 
घेतलेंय, वस्त्र चिकलट केल्लेले खातीर! 

राघव मनांतु हासलो. हे पसार आबु खंय सगट व्हरतलो म्हुण 
कळना. आबोक आतां सल्प सौख्य ना म्हणतालो खंय अप्पपा. तें कांय 
ना, माका दिकल्यारी आबु भोंवडांवचाक व्हरतलोच. नवे स्थाय चोवनु 
दवरलेले आसतले. होळ्ळम्मानय जायत्यो काणियो वाचून दवरलेल्यो 
आसतल्यो आमकां सांगून दिंवचाक. 


ते मैदानांतु चेरडूवां खेळताय चोय! तीं क्रिकेट मू खेळताय. 
aaa तेंच मू खेळप, रुपका संग. मागीर अप्पाले कंप्यूटराचेरी बेसप. 
जाल्यार गांवांतु वेगळे खेळ मू. होडले आंब्या रुका खांद्यारी आबोन 
विंदूळे बांदयलेले आसतले. तांचेर बेसून जूंय काडूकच Wet घेंवका. 
दोन व्हिंदळ्यांचेर सगटांकय एकच समयारी बेसूका म्हळ्यार... जातलें 
वें? 


घरांतु भितरी बेसून गुल्लो गुरपाळं घेवनु खेळ्यात. आबू पर्यान 
खेळूक येतलो. होळळम्माकय कळता खेळूक. म्हळ्यार वेळु नाका वे? 
वासर्यातु दंद आसा म्हणतली. रुपकान तसले खेळ दिकिल्ले सरी आसुन्ना. 
हे फंता पुणीय आबोक हारवोंवका. ते साबार चांग करून खेळूक कळता 
आबोक. हे फंता हांव सोडून दिंवचाक वचना. हां! 


देनपारां, अम्मान पटळी करून हाडलेलें ताकाचें शीत राघवाक 
जेंवचाक feet. जेवता जेवता राघवाक आबोले घरकडे जेंवचो उडगासु 
आयलो. खालाक माणाय घालून ताजेर बेसून जेवप. केळीचे पानारी तं 
जेवण. जाल्यार भो सूवादु. WA जाय जालेल्यो केळ्यो आसाय. 
फ्ळेटांतु जातलें वें हें सग? 


आबोले घरकडे केळी मात्र वे, माङ्डे माड्डियो, आंब्या रूक, 
पोणसा रूक, चिंचे oh, ववळी, धारांबो, आंबाडो... कसकसलेकींच 
सगट सावार रूक परम भोरनु आसाय. आबोलें परम रस्त्या देगेन 

दिगायेन तं आसा. ताका लागून पेळतांतु जावनु गजन्यो. माड्या तोप, 
केळीं तोप, तें सगट वेगळें. खुशाली तं! माड्या तोपाचे मद्देंच्यान एकु 
तोडु. तांतु मोंचूव बांदून घालेलीं आसतलीं. ताजेर चडून खेळ्यात. 


आंब्या रुकारी साकून आंबे पाडयताय चोंवका, लेंब्यांचो पावसु 
तं आसतलो. पाडयलेले आंबे आबु वैकोलांतु बांदून पिकूक दवरतलो. 
कसलो सूवादु किं ते आंब्यांक? आंबूली जाल्यार, मीट मीरें बुडोवनु 
खांवका... राघवाले AM उदक भरलेंच. 


सर्व स्टेषणांतूय ट्रेन राबोवनु राबोवनु वेळु पर घालताय म्हुण 
ताका दिसलें. पावनु पावनु पांवनाय. 


एकेक फंता धरार धांवताच, HSS, रूक, स्टेषणां पर्यान उबताय 
सरी दिसता. तांचीं नांवां वाचूकच जायना. 


आबोथंय रातीचें आमी आबो संग तं पडप. होड़लें कूड तं 
आबोलें. भुंयचेरी मांदूरी, हांतूण पातळावनु आमी सगटय एकसाणीच 
फांतीन पडतलीं. किरींबिरीं करूनातिल्लें पडाय म्हणतलो आबु. कोण 
आयकूक! आमी मागीरीय पुसपुसेतलीं. तावळी आनी फाय उलोवूं म्हुण 
होळळम्मा सांगतली. नुतो पडून निदेयाय, म्हण कोपतलो आबु. आबु 
कोपता जाल्यारीय आमचे लागी सगट चांग Ae आसा आबोक. आवो 
गुणी अप्पान घेतल्ली रोमे कांबळि दिकल्यार संतोषु जातलो. एकि नवी 
कांबळि मेळ्यार चिन्ना म्हणतालो तं पोरूं. होळळम्माचे गुणीय घेतल्ली 
आसा. 


खंय पावली? पांवचाक जाता वे?' ताणे अप्पा लागी निमगीले. 


'आरे! तूं न्हय रे भायर चोवनु बेसला?' अप्पा हासता. "आनीकय 
एक घंट्या वाट आसा. ताका बेसून पूरो जालें. कशीच पावल्या पूरो 

जाल्यां. 


भायर सोपसोपूर कूप पडता. गेल्ले वर्षा आमी सगट मैदानांतु 
खेळूक गेल्लेलीं. सल्प मोड आशिल्ले. खेळता खेळता दूरा साकून एकु 
गर्जु आयकूक पडता. 'घो' जावनु लागी लागी पांवचो गर्जु आयकून 
‘sia रे' म्हणुन मनोहर घराकडे धावलोच. हांव, किते तें म्हुण चोवनु 
राबता राबता पावसु लागी लागी पावलोच! अशी पावसु येवनु पडचो 
ad आद्य जावनु दिकललें dard. 


स्टेषणांतु ट्रेन राबूनिकच अप्पपा पावलो. सामानां सगट देवोवनु 
टेक्सीरी चडली. 


घराकडे वचो रस्तो आतां SA आसा. अप्पप्पान सांगलेलें तं, 
रोड रूंद करताय म्हुण. चांग जालें, रूंद रस्त्यावेल्यान होगी आबोथंय 
पावयात मू. ` 


रोड़ा दोनीय कडेन आशिल्लीं घरां सर्वय ऊंच साकून कातोरनु 
सरी मोडून सोडल्याय. aid कोणेच राबनाय सरी दिसता. आंगड्योय 
तशीच. रस्त्या देगेन तांबडी फातरा पुडी घालून आशिल्यान वाहन 
वतना धूळी उबता. 


हो पाचवो गांव कशी अशी जालो? राघवाक विश्वासूच आयलोना . 


मुकार वता तशीच तागेलें मन बावलें. रस्त्या कडेन आशिल्ले 
रूक सगट कातोरनु गेल्याय. घरां पिसडून घाल्यांय. गजन्यो पूरून 
गेल्याय . 


घरा लागी पांवता तशीच ताका खपखप जांवचाक लागलें. 
होडी एकि घूवळी जाल्यार आबोलें घर पांवता आशिल्लें. जाल्यार 

घूवळीच ना मू! आबोले परम खंय? आबोले रूक खंय? गजन्यो खंय? 


आबोलें घर खंय म्हुण सोदूचे तागेले दोळ्यांतु कडेन जावनु एक 
अर्द पिसुडलेले घरा रूप पडलें. तागेलें हरदें फुटून गेल्लें. अप्पप्पान 
सांगलेलें तं, जाल्यारीय इतलेंच जालेलें आसतलें म्हुण ताणे लेकलेलें 
न्हय. तागेलो गांवु... 


घरा देरलांतु तांय कार पांवता आतां. घरां साकून देवल्यारीच 
रस्त्या देग. घरा मुकावेलें HS Gd हें? होळ्ळम्माली होडली वासरी न्हय 
वे आशिल्ली हांगा? हांगा मू आमी माणाइ घालनु बेसून जेवतालीं! ताजे 
दोळे भरले. पोरणे वासरेक लागून आतां दोनी नवीं कूडां बांदल्यांय. 
सान एक वासरेंतु होळळम्मा कितेंय करताली. तांचो सोवदू आयकून 
भायर आयली. राघवाक लागी काडून निडळारी उम्मो दिलो. आनी 
मागीर लागीचे कूडांतु ताजो आबु आसा म्हुण राघवाक घेवनु गेल्ली . 


आबु मांचार नुतोच पडला. कांयीच उलयना. ताणे आबो उलदीलो, 
दोळे विस्कळावनु ताका चोयलो नंतणा ताका वळकिलोना. तो भायर 
देवलो . 


रोड रूंद HOH सरकारान आबोलें परम चडय काडलें देखून 
आयलेले दुखान जावयात आबु अशी जाला म्हुण राघवाक समजलें. 
तागेलें मन होडान होडान रडलें. 


मुकार आतां रूंद रूंद रस्तो तशी दिगायेन वता... 


मिगेलो आबु... आबोले रूक... आबोलें परम... WRT... 
मिगेलो गांवु... मिगेलो तो गांवु... 

साफल्य 


'कनका, तूं केदाणा कि पत्मावतक्काक दिकूक वता? तुका 
दिकुका म्हुण डोक्टर मामा लागी सांगताली खंय मू ती.' नंदकेश मामान . 
बायले लागी निमगीलें. 

“आतां चेकअप आनी जावनु पांवल्याय मात्र, माका पूरो जावनु 
आसा. फाले बि जावो. वचून दिकूं. कितलीं वर्षा जालीं आमी ते 
अक्काक दिकून? अक्कालीं कायरीं आलोचन केल्यार कष्ट दिसता.' 

'ताका तं कपाला बोरो म्हुण सांगताय. 


'जाल्यारीय कसले स्तिथीर आशिल्लीं किं तीं! कसलो ऊणावु 
आशिल्लो तांकां? श्रीनिवास मामाक व्हडलो ब्यारु, व्हडलें घर. चोग 
जाण फाव जालेले पूत. आनी कितें जांवका? मागीर आतां कशी 

वृद्धसदनांतु पावली? तें तं माका मनांतु जायना. 


'कायरीं सगट सम तं. जाल्यार तीणे तुजे लागी केलोलो व्यवहार 
मात्र तूं विसरली वे?' 


'विसरनु कांय गेल्लीना. जालेलें जालें. 
'तीणे कारण आमकां गांव सोडून वचूका जालें किं ना? कसकसलें 
कि तीणे गांव सगोळ सांगून भोंविल्लें!' 


'ते अक्काली चितागति पोरणी. तें तं तशी. मागीर गांव तशी 
सोडून गेल्लेलीं कांय न्हय मूं. ट्रांसफर मेळनु न्हय वे? 


'मेळनु? निमगून घेवनु म्हुण सांग! 

'कशीच जाल्यारीय आमगेले धूवेले भविष्या पासून आठोवनु 
न्हय वे? आतां कांय ना तुमी सेवा- निवृत्त जाले जाल्यारीय सगटय 
मेळनु सुखान संतोषान राबताय मू! 


'तें मागीर आमी धूवेक वाड्डयलेल्याचो गूणु मू कनका.' 


तं मात्र कांय न्हय म्हणे. तिगेलो बामूण श्रीधरुय भांगरा कुटूको 
a! 

'व्हय. सग लेकानय आमगेलें भाग्य तं. तें आसो. ती अक्का 
आतां आमकां फाटी घेवनु सरी हे गांवांतूंय पावल्या. आनी कितेंय सगट 
सांगून आमगेले जीवितांतु कांटे तोपूक ती चोयतली. चोय मात्र. 


'कित्याक म्हणे अशी सगट सांगताय? तिगेलें चरित्र डोक्टर 
मामान सांगिल्लें तुमीय आयकिल्लें न्हय वे? श्रीनिवास मामु हार्ट अट्टाक 
जावनु परलोकांतु गेल्लो. पूत कोण घूंवनु चोयनाय. कोण नातिल्यान 
पत्मावतक्का अशीच वृद्धसदनांतु पडून अनारोग्यान कष्ट काडता!' 

‘gad लागी खंय नांय वे?” 

‘Sse पुताक परदेशांतु काम मेळळे. एक व्हडले घरकडचे 
चेल्लीय जावनु डाम डूम करून व्हारडीकय जाली. बायलेक घेवनु तो 
परदेशांतु गेल्लो. गेलोलोच गेल्लो, मागीर बर्ष सर्प सरी राबून गेल्लें 
खंय. बप्पालो Are खूब जावनु चमकता. तें दिकून ताणे दुड्ड सरी 
पेटोवनु दींवका नाकाय, बहु सूख. अन्वेषणय करका नाका म्हुण दवरलें 
जायत.' 

'कनका, हें चरित्र कांय डोक्टर मामान सांगिल्लें न्हय मू. हें 
तुका खंय साकून मेळ्ळे?' 

“तें सग हांवें आयकीलें. ती न्यूसपेपर संतमक्का आसा न्हय वे, 
ती एक पावटी हांगा आयिल्ली. आनीकय जायतें सांगीलें तीणे. जाल्यार 
आतांची ही खबरी तिका मेळ्ळीना म्हुण दिसता. बायल बामूण दोगांय 
धाकूले पुता ओटू राबताय म्हुण तं ती सांगताली.' 


“आसो. आनीकय आसाय मू पूत. ते खंय गेल्ले?' 


“आयकाय. दुसर्याकय अन्नान परदेशाक व्हेल्लो. ताकाय थांगा 
चांग काम मेळळें. दोनि चारी वर्षी Had, तो थांगा एक सायबीणीक 
व्हारडीक करून राबीला म्हुण! 


'ओहो! तशी वे? 


'आं, मागीर श्रीनिवासमामाक भय जालें. सगटय परदेसाक 
वचून गेल्यारी म्हणून ताणे तिसरे पुताक व्यारु बरोवनु सोंपीलो. तशी 
पुणीय तो गांवांतूच राबतलो म्हण लेकलें ताणे.” 


'व्यारु तशीच बरोवनु दिल्लो? कसलें केल्लें ताणे? तावळी तो 
कितें करतलो ?” 


‘Ud चोयतले मू. तशी न्हय वे सर्वालोय विश्वासु. मामान 
आमचे लागी सांगिल्लें उडगासु ना वे तुमकां? तांकां आसाय चौग जाण 
पूत. एकु ना एकु चांग करून चोयतलो. सर्वय पुतांकय स्त्रीधन खूब 
मेळतलें. तें मात्र वे? आमी काडलोलो निर्णय चुकलो! आंगवैकल्य 
आशिल्ले चेल्लेक सोयरीक सोदूक आमकां त्रास जातलो. स्त्रीधनाचे 
खातीर धावनु भोंवका जातलें. चेल्लो मेळतलो म्हुण बरोवनु आयल्यां 
वे? चेल्ली घर भोरनु पडतली! अशी सगट सांगून श्रीनिवास मामु 
आमकां आधि हाडूक चोयलोलो किं ar?’ 

हां! तें व्हय. जाल्यार आमी काडलोलो निर्णय चुकलोना म्हण 
hoo. आतां आमकां श्रीधरूय पुता वरी चोयता किं ar?’ 


'व्हय म्हणे. देवाले दयेन आमकां आतां संतोषु आनी सौभाग्य 
भोरनु मेळ्यां. रत्नां सरी तं आमगेल्यो नातियो, वर्षा आनी वरुणा. 


'हां व्हय. आसो, तूं पत्मावतक्काली काणी पुरती करी! 


आं, तिसर्याकय खूब स्त्रीधन मेळळे. धनिक बप्पाली एकलीच 
धूव. व्हडले मोगाची. ताणे मागीर मांवांथंय घरजांवय जांवचाक चड़ 
तोडोवु केल्लोना. तोवय विसरलो तागेले अम्मावप्पाक. आतां व्यारूय 
ना, पूतय दूरा जाले. जीविताचे तीन खांबे मोडून गेल्ले.' 


'धाकूलो ?' 


'म्हालगडे भावांल्यो करण्यो दिकून ताका सायलेंना. तागेले 
सानच कामांतु साकून मेळचे दुडवांनी तो तांकां चोयतालो. aid भरसी 
पत्मावतक्काक सानच जावनु पक्षघात आयलो. घर परम विकून वयदीक 
केल्ली. सल्प आश्वास जालो. चमकून भोंवयात जालें, परसहायान. 
पुतान भाड्या काडलेले घरकडे तीं राबतालीं. तो पूतु तांकां चांग करून 
चोयता म्हुण संतमक्का सांगताली. मागीरचें खबर आतां नवें कळ्यां. 
असली एकि दुविधी!' 


‘Sa, तो एक आशादीप आशिल्लो लागेन अकालमृत्यून Ald 
केल्लो! वाहन दुर्घटणा खंय! तांतूच भरसी मामाक हार्ट अटाक आयले. 
Yd गेल्लेले मागल्यान तोवय गेल्लो. आतां अक्का एकलीच वृद्सदनांतु 
अपण्याले रोगाचे लागी झुजून पडल्या खंय.' 


'कष्ट! असली दुर्विधी शत्रूंक सरी दिवचाक नज देवा! 

'तुगेले चांगपणान तं तशी सगट दिसता कनका. आमगेले 
धूवेकय चांग एक मन तं. वृंदा आतां आमकां कशी चोयता किं! 

“आतां आमकां एकि धूव आनी एकु पूतु आसा. वृंदाले भाग्यान 
एकु मायेस्तु बामूण तिका मेळळो. आमगेलेंय भाग्य! 


“समितींतु वाड्डलो जाल्यार किते? भांगरा कुटूको तं तो! 


‘eq, कुटुंब माहात्म्य कांय चोवनु वे एक मनुष्याचो गूण 
कळता? धूवेलो हातु निमगून आयलो, पूर्ण मनान धूवेक ताका सोंपून 
दिल्ली. 

'वृंदालो ऊणावु कांय तो चोवनु राबलोना न्हय वें?” 

'माका कित्याक कि थोंटी बायल म्हुण बेसूयात आशिल्ले ताणे. 
वृंदाले चांग मनाक तोवय वळकिल्लो आसतलो. तिगेलेच कोळेजांतुलो 
प्रोफसर. चांग काम. स्वभावाक जाल्यार सगटानीय परफेक्ट सरटिफिकेट 
दिल्यां. वेगळे कांय सोदूका वे? आतां देवाले दयेन आमी सगटय एकमेळीन 
संतोषान राबताय कि ना! कशी चांग करून चोयताय तीं आमकां.' 

'व्हय कनका. वृंदाक तेच कोळेजांतु काम मेळ्ळेलेंय चांग जालें. 

दोगांय एकेक आलोचनेंतु मग्न बेसलीं. 

नंदकेश मामु बेंकांतु साकून निवृत जांलोलो. निवृत जांवचाकय 
Hood दुडवांनी एक घर परम घेवनु तीं ada राबताय. आतां मामु 
आनीक कनका मांय धूव जांवयांलो, आनी नातियांले मायेचो आनन्द 
घेवनु सुखान संतोषान जीवन काडताय. 


लागीचे दिसा पत्मावतक्काक दिकून आयिल्ले कनकाले तोंडारी 
एक म्ळानता. 


74 


दर्पण 


'कनका, कितें जालें? कितेंय पोरणीं कायरीं काडून उलयलीं वें 
arr?’ 


'व्हय म्हणे. तिगेले कष्टाचीं कायरीं सगट सांगून सांगून ती खूब 
रडली. तें सगट जांवचाकय वृंदालें कायरें निमगीलें. तिका आनी चेरडूवांक 
चोंवका म्हळळे. हांवें तांकां पेटयतां म्हणूय सांगून जालें. आनी तांचे 
लागी ती कितें सगट म्हुण कळना सांगूक वता! बडी दीवनु पेट्टु घेतल्या 
वरी जातलें वें म्हण माका भय आसा. 

'तशी कांय जावना कनका. तूं सबाव भीवनाका. इतले काळ 
सुखान गेल्ले. आनी मुकारीय तशीच वतले म्हुण विस्वास दवरया. आमी 
कोणाक कसलेय उपद्रव दिल्लेनाय मू. एक बरें काम केल्ले, ताजे पासून 
चांगपणच तं जातलें. तूं विचार काडूनाका. 


लागीचे आयतारा पत्मावतक्काक दिकूक गेल्लेली वृंदा आनी 
चेरडूवां परतून पांवचाक तोडोबु जाता दिकून कनकाक विचार जालो. 
पोरणे उडगास जागे जाले. 

कनकाली व्हारडीक Ady सात आट वर्षा जावनूय चेरडूं 
जायना दिकून शेजारचे पत्मावतक्कान एकेक घांटून काडून सांगून 
भोंवचाक आरांभीलें. तांकां सहन Heh जांवचे पशी चड पीडा ती तांका 
दिताली. तांगेले जीवितांतूंय एक चेरडा रडणें आयकूक जावनु तीं 
वळवळेतालीं. जायते डोक्टरांली वयदीक केल्ली. वकदां केल्ली. संतानभाग्या 
खातीर देवळां भोंवलीं. आगवण केल्ली. दोनी Hal गुरबीणीय जाली. 
जाल्यार निर्भाग्याक दोनीय फंताय गर्भपात जालो. तिसरे फंता पूर्ण 
विश्राम काडूक डोक्टरान सांगले. 


मास जावनु चंद एकु चेल्लो जालो. तांगेले संतोषाक सीमा 

नाशिल्ली. पुण सपनां सगलीं रडण्यांतु बुडोवनु तांगेलो संतोषु अल्पायू 
जालो. देवालो खेळु! तो चेल्लो गेल्ले उपरांतें केद्दी निराशा जाली... 


कनकान वरला तलवान दोळे पुशीले. चेरडूवां येताय म्हुण 
दिसता. दुरचानच चेरडुवांलो सोवदु आयकूक आयलो. 


“अम्मम्मा... अम्मम्मा... 


दोगांय धावनु येवनु पोटोन धरून रडकूळे तोंडान तिका चोयताय. 
रडणें फुटूक तोडोवु ना. कितें जालें, पत्मावतक्कान कितेंय बि सांगीलें 
चि? 


“अम्मम्मा... ती म्हांतारी मांय म्हणता... 

कनकाक खप जालें. 'कितें खंय...?” 

'ती पत्मावतक्का सांगता... अम्मम्मा आमगेली समच अम्मम्मा 
न्हय खंय! न्हय वे?' रड़णें फुटलेंच! 

एक निमिषाक तिका कितें सांगूका म्हुण शंका जाली. वृंदाक 
कळळे वें? आनीक कितें करतलीं? देवा! तूंच राक! 

दोगांकय लागी ओडून तीणे तांचे दोळे पुशीले आनी ओपुरबाय 
करून म्हळळे- 

'कोण सांगता हांव तुमगेली अम्मम्मा न्हय म्हण? तें सग सबाव 
सांगूचे तं, hod वें? तुमकां तशी दिसता वे? कोणेय fda सांगीलें 
म्हुण कांय आयकूक वचाक नज, कळळें वें? हांव तुमगेली अम्मम्माच तं! 
तीणे तांचे मात्यार परशीलें. “आनी तुमी वचून खेळाय, वचाय. 

तांकां समाधान जाली. अशी ओपुरबाय करची, अम्मम्मा न्हय 

जातली कशी? अम्मम्माक एकेक उम्मो दीवनु त्यो दोगांय धावल्यो. 


कूडांतु चडून आयलेले वृंदाले तोंडार चोंवचाक तिका शक्ति 
नाशिल्ली. 

'अम्मा कित्याक अशी बेसल्या? चेरडूवांनी कितेंय म्हळ्ळें वे?' 

कनका मातें उबारनु चोयली. वृंदान कांय आयकलेंना ? तिकाच 
चोंवचे अम्मालें निर्जुळ तोंड दिकून वृंदा अम्मा लागी वचून बेसली. 
अम्माले हात दोनीय हातांतु काडले आनी मोगान चिरडीले. 


अम्मा, पत्मावतक्कान सांगलेलें कायरें माका फूडेच कळतालं 
तं! 

'देवा! तें कशी गो धुवे? तुजे लागी मिगेलो व्यवहार तशी वे 
आशिल्लो?' 

'ना मां! वृंदान अम्माक एक लागेन लागी काडून धरली. 'माका 
समच धूवे वरीच तं तुमीं दोगांय पोसतालीं. तुमकां दोगांकय मिगेलीं 
अम्माबप्पा न्हय Heh कोणाक जावन्ना. पत्मावतक्का कितेंय सांगो. 
सांगता सांगता वृंदालो ताळो हळबळेलो. कनकाले दोळे भरले. अम्माले 
दोळे पुसून वृंदान म्हळळें- 

'तुमी माका खूब माया दीवनूच मां वाड्डल्या.' 

एदीच घडी दोगांय नुतोच बेसलीं. मागीर कनकान निमगीलें- 

'धूवे तुका कशी Had? फूडेच कळतालें कशी ?' 


अम्मा, हांवें कोळेजांतु शिकचे कालाक एक दिसा अम्माले 
अलमारींतूलें सामान सामकी करून दवरूक गेल्लेलीं. त्या वेळार माका 

एदीं पोरणी कागतां मेळळीं. तांतूं बरयलेलें वाचूनिक माका दोळ्यां 
काळूक भरलो. मिगेले अस्तित्वाक घायु पडला. माका कसली वळख? 
कित्याक अशी जीवन काडका? मिगेले नीज अम्माबप्पाक नाका जालेली 
हांव! जीवन अर्थशून्य दिसलें. निराशा, विरक्ति, वैराग्य सर्व चडले. 
आनी मरण मात्र मुकार! मोरया! अशी निर्णय काडूकय...' तिका पुरते | 
heh जालेंना, खोळसां फुटली. 


'धूवे, नाका गो धूवे! आनी सांगूनाका!' अम्मा धूव एकामेकाक 
धरून रडूक लागली. 


“ पुण हांव भीरु न्हय आशिल्लीं. तशी न्हय मां, तुमी माका 
वाडयलेली. मिगेले daca लागी धैर्यान लडाई करूक तुमी शिकयलेलें. 
तुमगेले स्नेहान माका धरून रावयली. मरणाक हांवें वाट दिल्लीना. 
धेर्यान मुकार वचूका अशी दिसलें. जाल्यारीय मनांतु खूब दुख आशिल्ले. 
कोळेजांतु वचाक दिसनाशिल्लें. मांचार रडून पडताली. अम्माक उडगास 
नातें? 

ते हें वें आशिल्लें? हांवे आठयलें कोळेजांतुलो कसलोच प्रश्नु 
म्हुण! 

ना, ना, हेंच आशिल्ले! अम्मान तेइस माका एक नीज धूवेक 
करचे वरीच' ओपुरबायेन समाधान केल्ली. दोनी चारी दिसीं तं हांव 
मागीर कोळेजांतु गेल्लेलीं. क्ळासांतु बेसूनूय माका थांगा चमकूचें कसलेंच 
मात्यांतु चडना. दोळ्यां मुकार तीं कागतां मात्र! दोळ्यांतु साकून दुकां 
पडताय चोवनु मिगेले प्रोफसरान माका स्टाफ रूमांतु आपोवनु व्हेल्ली . 
खोळसां काडून रडचे महदे eld हीं कायरीं सग प्रोफसराचे लागी सांगीलें. 
हांव एक पोसको काडलेली चेल्ली. अम्माबप्पाक नाका जालेली! मिगेली 

दुखा काणी क्षमेन आयकून जावनु प्रोपसरान माका समाधान केल्ली. 
तुमी दोगांय माका ओपुरबायेन वाड्डयताय. तुमकां मिजेर खूब स्नेहु 
आसा. तेंच तं समच अम्माबप्पाचीं लक्षणां. तुमचे पशी मायेचीं अम्माबप्पा 
कोण आसाय? अशी सगट सांगून समाधान करूक तो प्रोफसर सर्व 
लेकानय अर्ह आशिल्लो. कित्या म्हळ्यर प्रोफसर समितींतु वाड्डल्लो!' 


श्रीधर? 
‘ea, तांनीच! मागीरचीं कायरीं अम्माक कळताच मू.' 


'आमगेले सगटालेंय भाग्य गो धुवे. तूं आमगेलीच Ya. इतलेंच 
कळळे न्हय वे? आनी एक कायरीं लागेन कळका नाका वे? तुगेले नीज 
अम्माबप्पाक नाका जालेली न्हय तूं. तुका वाड्डोंवचें भाग्य तांकां 
मेळळेना मात्र. तुगेली अम्मा मिगेली दुरची बंधू. तूं पोटांतु आसतना एक 
दुर्घटणेंतु तिगेलो बामूण गेल्लो. बाळांतिर्यार कष्टकालाक तीवय गेल्ली. 
TAM एकु पायु सल्प गुड्डो आशिल्ले तुका पोसूक कोणेच नाशिल्ले. 
तशी आमगेले भाग्याक तूं आमकां मेळळी. तुका आमगेली न्हय करूक 
कोणाचानय जावन्ना. तूं आमगेलीच धूव!' 

तीन दीस 


पोरणे घरा निमणो फातर लागेन निकळावनु काडताय चोवनु 
माका आश्वासु जालो. आनी तें घर थंय आशिल्ले म्हण एक सूचना सरी | 
दवरूक नज. थांगा सगटय रूक वोंवका. आनी पुणीय मिगेली बायल 
परतून येतली म्हुण आठोवया... 


तीन दीस... तीन दीस... 
fod दिकलेलें आसतलें मिगेले बायलेन? 
तीन दिसांक... 


माका तशी कसलोच अंधविश्वासु आसा म्हुण न्हय... मिगेले 
बायलेन तशी दिकीलें म्हुण सांगतना... 


आतां मिगेले बायलेक पुताथंय SEA सोडून देड वर्ष जाल्यां. 
घर पिसडूनातिल्लें ती परतून येंवचाकच तयार नाशिल्ली. मागीर माका 
वाट ना जाली... घर परम विकून वचाक पर्यान ती माका निर्बंध करूक 
लागलेली . 


तें कशी किं? माका मिगेले पूर्विकांलें परम सोडूक जातलें वें? 
घर मागीर वचो, पोरणें जालेलें म्हणूया. केदणाय पुणी तें पिसुडका 
जातलेंच आशिल्ले. तें अशी एक कारणान जालें म्हळळेलें... 

आबोन केल्लेलें घर पोरणें जाले तेन्ना aid नवें घर ताजे 
लागीच बांदयलेलें. आनी तें पोरणें घर भाड्याक दिल्लेंय . 


जाल्यारीय तीन दिसांक... 

आनी मिगेले बायलेन... पाप... 


ते घरांतु भाड्याक राबूक आयलेले वेळार गोपीली व्हारडीक 
जालीना. तागेली अम्मा धुम्मक्का आनी तो मात्र. ते घरांतु आयलेले 
उपरांतें तांकां चांगु कालु म्हुण तीं सांगतालीं. व्हारडीक करून, कामांतु 
उन्नती पावनु सगट तांचे दीस खुशाल मुकार वचाक लागले. 


गोपीली व्हारडीक जावनु स मास जाल्याय आसतले. बप्पाक 
नज म्हणून ताजी बायल सविता आपले घरा वचा गेल्ली. गोपीक जाय 
जालेलें सगटय अम्मा करून दिता. 


एक दिसा मिगेली बायल बांयचें लागी वोयलेले दुदणीक शिपूक 
म्हणून गेल्लेले कडे साकून छडपड जावनु धावनु आयली आनी मांचार 
पदको जावनु पडली. सुधा खरशेवनु धावनु येता दिकून हांव विस्मित 
जालों. कितें जालें म्हुण चोंवचाक हांव गेल्लों. तिजे लागी हांवें शिपीन 
म्हुण सांगून सोडल्यां. जाल्यारीय माका कष्ट दींवका नाका म्हणून तीच 
शिपता. आनी आतां कितें जालें म्हुण कळना! म्हणून हांव चोयतना तिजें 
तोंड भीवनु धवें जाल्यां. तिका उलोंवचाकय जायना. कितें जालें म्हुण 
हांवें निमगिलेल्याक ती जाप दीवनातिल्लें हातपाय करून दाकयता. 
धुम्मक्काले घराकडे बोट दाकयता. ती कायरीं कितें म्हणून सांगना देखून 
हांव थंय बांयचे लागी चोंवचाक गेल्लों. 
` दोनिय घरांक जावनु तं ती एकि ata. दोनीय घरां we अर्द 
उंचायेरी वणती आसा. अळतापेळतांतु घरां भितरी भोंवताय करताय 
सगट दिकूक पडतलें. 
हांव बांयचे लागी वचून चोयलों. कोण ना. थंय कांय कोल्लो 
मनीषु ना. गोपीले घरा मागल्यान वासरे भागाक एक दारवोटो बांयचे 

लागी वाकतो जांवचो आसा. तो बंद आसा. मागीर ही सुधा कोणाक 
दिकून भिल्लेली? हांव परमांतु सगट दोळे घुंवडायले. सल्प रान जावनु 
पडल्यां. जोसफाक आपोवनु रान कातरोवनु उजो घालका. परमा वोंय 
पिसडून पडल्या मू! ती सामकी करोंवका. पूतु सांगतालो तं ata सगट 


पर घालनु सिमेंटान वणती बांदूक नज वे म्हुण. हां, तशी जाल्यार तशी. _ 


वणती बांदल्यार वार्यावेले गायांनी, म्हश्यांनी भितरी चडून येवना मू. 
पोरुं पावसारी परमांतु सगट कसली वासणा! घाणीन करतना घरांतु 
बेसूक जायना. जोसफाक उल्लो दीवनु हाडलो. चोंवचानिक होडली एकि 
म्हशी मरून कुसून पडल्या, एक कडेन. कितलें दंद केल्लें तेइस तिका 
पूरनु घालूक! चार दीस गेल्यारीय परमांतुली घाणी वचना सरी दिसताली. 


हांव परतून घरकडे गेल्लों. सुधा Goldy बसून आसा. माका 
दिकूनिकच तीणे निमगीलें- “दिकीली वे, तुमी दिकीली वे? 


'कोणाक दिकूक? थांगा कोणेच ना मू!' ed सांगलें. 
तिका विश्वासूच आयलोना. 


'तुमी धुम्मक्काक दिकलीना? वासरे मेटांचेरी बेसूनाशिल्ली 
मू... धवी जावनु... माका भय जालें... 

'कित्याक गो धुम्मक्काक दिकून भींवका?' माका मनांतु जालेंना. 

“भय जालें... सामकी भय जांवचें रूप! तिका हांवे नांव काडून 
आपयली. ती माका घूंवनु सरी चोयलीना... दूरा खंयकीच दृष्टी खोवनु 
बेसल्या... हात दोनीय जांगेर दवरल्याय... वासरे कवड जाल्यार बंद 


आसा. ती कित्या थंय भायरच्यान येवनु बेसल्या? माका सामकीच भय 
जालें!' 

हांवेंय थंय दृष्टी व्हेल्लेली तं... कोणेच नाशिल्लें ते भागाक... 
मागीर ना वे म्हळ्यार ते मैदरा भायर एकि होडली म्हशी अशीच चोवनु 
राबलेली! 


'जाल्यार हांव गोपी लागी निमगून येतां, अम्माक सौख्य वे 
म्हुण ?' 

'अय्यो! नाका, तशी निमगूनाकाय! सबाव कितेंय कारण सांगून 
वचून चोयल्यार पूरो.' 

तशी हांव तागेथंय गेल्लों. कितेंय निमगीलेल्या ate अम्मा 
पासूनूय निमगीलें. अम्मा वासर्यातु रांदीता म्हुण ताणे सांगूनिक मागीर 
थंय चड घडियांक राबलोना हांव. माका लजा जाली. बायलेलीं उतरां 
आयकून सोदूक गेलोलों... 

हांवें परतून वचून सुधाक समाधान केल्ली- तूं भीवनाका... 
कांय आसचेंना!' 

हेरदूसा शिपूक तिज्यान नज म्हणून हांवेंच शिपलें. तेद्दसय 
तांगेले वासरे कवड बंद आसा. ताजे हेरदूसाय तशीच. 

हैं कितें जालें, अशी आसप ना मू! हांवें आठयलें. आनी 
धुम्मक्काक समच नज बि वे? हांव तांगेले जनलाकडे चोयलों. गोपी 
भितरीच आसा म्हुण हांवें दिकलें. आज हो आफिसांतु गेल्लोना कित्या? 

सल्प घड़ी जावनु तो एक चीलय घेवनु भायर देवता दिकीलें. 
ओ! आज सविता येता जावयात. तें तं तो सामान हाडूक वता. सुधाक 
समाधान जाली. 

'व्हय म्हणे, पयरी चोंवचानिक ते धुम्मक्काक शें वर्षा, जाल्यांय 

सरी दिसलें माका.' हें आयकून माका हासु आयलो. 

“तुका कितें जालें सुधा? तिका चड जाल्यार साठ वर्षा तं | | 
जालेलीं आसतलीं.' 

“तें माका कळता... जाल्यारीय... पयरी तिजें तोंड धरवे aa... 
दोळे फोंडांतु वचून... गाल लांबून... मिरियो पडून... म्हांतारी म्हांतारी 
सरी... कितें ती तशी दिसली? 

हांव कितें सांगूक? हांवें तिका तशी दिकलीना नवें! 

सुधाक एक तराचें भय लागल्या वरी जाल्यां. ती माका खंयीच 
वचाक सोडिना. कसलोच सानूच सोवदु आयकल्यार कितें तें, किते ते? 
म्हणून मिजे हाताक घटी धरतली. घराचे भायर ती देवना. आंगणांतु 
म्हळ्ळेलें ती पाय माडयना. 


देनपारां गोपीक मागीरीय दिकीलो. आजि सविता येतली म्हुण 
ताणे सांगतना हांवें दुशेर तागेले अम्मालें कायरीं निमगीलींच . 


अम्माक? अम्माक कितें जांवचाक? अम्माक कांय ना! कांय ना 
मू! म्हण तो होडान हासून घरांतु चडलोच. 

आरे! हो कित्या हासता? हासूचें कांय न्हय मू etd निमगिल्लें! 
हाकाच कितेंय जालें वें! 

सांजे सविता येतली म्हण सांगलेले कारणान तिकाय दिकूयात 
म्हुण आमी फिदरांतूच बेसलीं. 

'आगो! ते जोसफाक येंवचाक eid सांगल्यां. रान कातरोंवका ... 
हाँ, मागीरी एक लागेन. खंयीच विंदूर बि कुसून पडला म्हण संशयु 

'मिगेलें नांक सल्प बंद आसा म्हणे, हे बारकूणेन. फाले ताणे 
येतना चोंवचाक सांगूं. अशी उलोवनु बेसल्ले तेन्ना सविता येता. हासूनूच, 
मागीर दिकूं' म्हणून धरधरा तिगेले घरांतु चडून गेल्ली. 


दोनि घडी भितरी थंय साकून एकि किंचाटी आयकूक पडली. 
आयकून आमी गडबडीन तिगेथंय धावलीं. सविता घरांतु साकून भायर 
धावनु येवनु कितनेन बडबडेता. ती भीवनु सामकी गुडोळो जाल्या. 
सुधान तिका धरून होगी आमगेले घराकडे व्हेल्ली. हांव गोपीथंय 
dsc. 


घरांतु सगट कुसडसाण! भितरी वता तशीच नांक करपता. हांव 
नांक बंद धरून सरी मुकार सरलों. भितरी एक मांचा लागी तो बेसूनासा. 
कूडांतु चडूक जायना. मांचारि धुम्मक्का ... 


पुलीस येवनु Net... गोपीक अस्पतालांतु Sect. तीन दीस 
जावनु तो आवसूक राकतालो ... 


सुधान दिकीलें म्हळळेलें दृश्य तें... सत्य वे? 

माका कांयच मनांतु जायना! 

आमी दोगांय पुताथंय गेल्लीं. आतां परतून Aad आशेन हांव 
हें दंद करयतां... कळना कशी जातले म्हुण ... 

घर तें पिसुडलें म्हणून विसरतलीं वे आमी... 

ते दीस... ते तीन दीस... 

सोयरीं 


एक दिसा फालेफाल्यार हांव तोंडार उदक घालतां मात्र. बेल 
वाजूक लागलें. अम्मा अप्पा कोणेय पुणी उटायलेलीं आसतलीं आनी | | 
कवड काडतलीं म्हुण हांवें आठयलें. जाल्यारी हांवें माळिये मेटां देवनु 
वतनाय बेल वाजतरी आसा. हांव कवडा लागी पांवतना कोण रे बप्पा 
हे समयारी म्हणून अम्माय आयली. हांवें कवड वाकतें केल्लें. केल्लेलेंच 
केल्लें. एक भीरें भितरी चडून आयलें. alg आयिल्ले वरीच तं तीं चडून 
आयलेलीं. भीरें म्हुण दिसलेलें स जाणां तं आसाय म्हुण मागीर समजलें. 
चार चेरडूवां, तांची म्हालगडीं दोग जाणटीं, पेट मोट सग मेळनु बारा 
सामान! सामानानच घर भरलें म्हुण सांगूयात. माका तांची वळकी ना. 
अप्पाले परिचयाचीं म्हुण etd लेकलें. हो गोंदोळ सगट आयकून कूडांतु 
साकून अप्पाय पावलो. 


अप्पाक दिकूनिक तांतूलो दादलो सुमसुमीच लागी गेल्लो आनी 
हस्तदान करून सांगूक लागलो- 'माका वळकता न्हय वे पै मामु? हांव 
गोपिनाथ प्रभू. तुगेले बायलेले भयणीले भय्याली सून आसा मु कविता, 
तिगेले भावालो मांवु हांव, रांजीं राबूचो...' 


हां, हां बेसाय बेसाय.' अप्पान म्हळळें. माका दिसना अप्पा हे 
मनीशाक वळकता म्हुण! 


अप्पान बेस म्हुण सांगूचे मुरथम पोरोब मामू सोफेचेरी विस्कळ 
जावनु बेसून जालोच. तेग जाणांक बेसूयात जालेले ताजेर मागीर आनी 
कोणाचेय खातीर स्थल ना जालें. तो होडहोडान कितेंकितेंय उलोंवचाक 
लागलो म्हणतना ताजी बायल, पोरोब मांय सुमसुमीच वासर्यातु चडून 

गेल्ली. तिजे मागल्यान अम्माय. 


धाकलीं दोग चेरडूवां झोडु आयिल्या वरी एकेक कूडांतुल्यान 
भितर भायर धावनु भोंवताय चोवनु माका पूरो जालें. एकल्याक खंयकीच 
साकून एकि बडी मेळ्ळी. तो ती मात्या ऊंच उभारनु अळतापेळतांतु 
बळान घुंवडावनु धावनु भोंवता. वचे वाटेरी, अम्मान फुल्लां दवरचें एक 
फ्ळावर वेस ताणे फुटोवनु घाल्लेंच. सोवदू आयकून अम्मा वासरेंत 
साकून भायर आयली. चोंवचानिक पोरोब मामु चेल्याक लागी उळदीता. 
तो धावनु आबो लागी वचून कांचे टीपोयेचेर बडियेन टकटकायता. 
आतां ताजो अवतार जातलो आनी चेल्याचे गांडीर लोंग्गे उदेतले म्हुण 
हांवें लेकलेलें व्यर्थ जालें. पोरोब मामान ताका लागी आपोवनु मात्यार 
परशीलें आनी म्हळळे- 'चांग पूतु! वचून खेळ Had वें. भावाकय ate 
खेळय.' पोरोब मामालीं उतरां आयकून अम्माक कसलेंच सांगूक जालेंना. 
पोरोबमांयीय हें सगट चोवनु हासता. चेरडूवां नवें! खंय ती. 


अप्पाक हें सगट दिकून कितें करका म्हुण कळना. बडी घेवनु 
टी वीचे लागीच्यान धावनु भोंवचे चरडूंबाक चोवनु पोरोबमामु रसपतीन 
जांगेर ताळु धोरनु हासता. तांतु भरसी अप्पाचे लागी कितेंय उलयताच 
आसा. अप्पा पेळतांतु कांय जाप दिना. दितलो कशी? अप्पाले दोळे ते 
चेल्यांचेर आनी तांचे हातांतुले बडियेरी नवें आसाय! हें सगट चोवनु 
मिगेले अप्पाक हृदयाघात बी जातलो म्हुण माका भय जालेंच! 

तांतु भरसी म्हालगडे दोगांकय दिकूक ना. बेट्टु लागून हांव 
माळिये मेट्टां धावनु चडून टेरेसारी गेल्लो. थंय साकून बि खाल उडकी 
मारीत ते म्हण माका दिसलेंच. चोंवचानिक थंय नाय ते. हांव धावनु 
मिगेले कूडांतु पांवलों. 

एकलो मिगेले मांचार पडून बूक वाचीता. ताजे लागी आनी 
तशीच मांचा खालाकय मिगेले काणिये बूक सगट शिंवडावनु घालनु 
सोडल्याय. आनी एकलो मिगेलें लॅपटोप ओण करून तांतुं कितेंय दंद 
करता. कानार इयर फोण दवरलेलें आसा. सी डी हंयथंय करून घाल्याय. 
म्होणु भितरी ताणे नांचु आरांभिलोच. गींत आयकताच तो मिगेले 
बुकांचेर सगट माडोवनु नांचता. माका पूरो जालें. माका मिगेले कूडांतु 
पाय दवरूक स्थल ना. तांगेलें सामान सगट हाडून तेंवय शिवडावनु 
घाल्यां. तांगेले चोग्गे बरमूडा आदी सगट मांचार कदेलांचेर सगट पडून 
आसा. हांवच वे हे कूडाचो धन्नी म्हुण माका संशय जालोच. ed 
मिगेल्यो सी डी काडून अलमारींतु बंद दवरल्यो. मागीर हांगा राबून 
कसलेंच करूक ना म्हुण माका दिसले. 


हांव वासर्येतु tel. हे स जाण सोयर्या खातीर अम्मा खाण 
Heh कष्ट HSA आसतली म्हुण माका कळतालें. अम्मा पोळे काडून 
दाळु करता. भाग्याक पीट आशिल्लें दिसता. पोरोब मांय कदेल घालनु 
बेसून राबोवनातिल्लें उलोवनु अम्माक उपद्रव दिता. 


कशीकीच सगट तांचे खाण मेण चमकीलें. तें जातरी तांकां गांव 
भोंवडांवका खंय. बसार वचाक तांकां नज देखून एक टवेराच आपयलें. 
माकाय तांचे संग वाट दाकोंवचाक भायर सरयलो. म्यूजियमांतु जूंवांत 
सगट व्होरनु भोंवडायलीं. सासाचें नोट मात्र आसा, चिल्वाण ना म्हणून 
थंयचीं टिकेटां पर्यान पोरोबमामान मिजेच कर्यान काडयलीं. मागीर 
दीवीन म्हुण म्हळळे ताणे. मृगशालेंतुलीं मांकडां पर्यान हे चेरडूवां पशी 
पाप म्हुण माका दिसलेंच. परतून घरकडे पांवचानिक तांनी ada भितरी 
चडून गेल्लीं. गाडीचे ges दिंवचाक मिजे लागी नाय. तें देखून हांव 
भितरी वचून अप्पा लागी साकून घेवनु दीवनु गाडी सांगून पेटयली. 

अशीच सगट करून तीन दीस काडले तांनी आमगेथंय. दंद 
करून अम्मालीं हाडां मोडलेली आसतलीं. वचे दिसा केल्लेली इडली 
फुलून आयलेना, सल्प बेसल्ले वरी जालेली. पोरोब मामाक तेदुसचें 
खाण लागलेंना म्हुण अम्मा तोंडारीच चोवनु ताणे सांगलेंय. इडली आनी 
सांबार खांवका जाल्यार तागेले बायलेन केल्लेंलें खांवका खंय! जाल्यार 
मागीर तागेले बायलेकच करून दिवचाक नज आशिल्लें वें म्हुण निमगूक 
दिसल्लें तं माका. हांव कांय उलयलोंना. आज भीरें वता म्हणून आमी 
संतोषान आशिल्ली . 


तांनी गेल्ले उपरांतें चार दिसांक अम्मा थकून निदूनूच आशिल्ली . 
तांनी करून गेल्लेले नाश नष्टांचें लेक काडूकच वेळु आशिल्लो मिगेले 
अप्पाक. पांचवे दीसा अम्मान ते कवितालें फोण नंबर सोदून काडून 
तिका उळदीली. अशी तीं आयलेलीं म्हण सांगचानिक ती सांगता खंय- 
'अय्यो AT, आमी तांकां लागी आपडावप सरी ना. असले मनिशांक 
आमी आतां पर्यान दिकलीनाय! आनी बि तुमी तांकां घरांतु चडोवनाकाय . 
हां, मागीर एक लागेन आयकीलें Aa, तांनी गांवांतु परतून येवनु 
देवतना तांगेल्यो दोन पेटो ट्रेनारी साकून काडूक विसरली खंय. ताणे 
काडलें हाणे काडलें म्हणून मोलादिक सामानां आशिल्लें एक बेगय 
होगडावनु घाल्लेल्यांतु आसा. तुमकां हें जाणोंवका म्हुण माका दिसले. 
तें तं सांगतां. 

श्रीमती सूर्या अशोक हांची इतर पुस्तकां 





भुरग्यांलो संसार 


बाल साहित्य 


204 वर्षाचो साहित्य अकादमीचो देशीय बालसाहित्य पुरस्कार 
प्रापत जालेलें पुस्तक. 


20 वर्षा उजवाडाक आयलेल्या ह्या बालसाहित्य पुस्तकांतु 
जिज्ञासू चेरडुवांनी निमगूचे संशयांक जाप दिंवचीं तसलीं 20 संभाषणां 
एकडे केल्यांय. हाजे पासून गोंयचे श्री पुंडळीक नायक हांनी अशी 
बरयल्यां '...ह्यो जापो पूराय रितीन विज्ञानिक माहितीचेर आदारित 
आसात. भुरग्यांल्या मनाची पकड घेवपी चित्रां हें पुस्तकाचें आनी एक 
आकर्शण.' 


92 पानां. . 400 रुपया. 

अनन्य केनिया 


इंगळीशांत साकून भाषांतर 


2040 वर्षा उजवाडायलेल्या ह्या पुस्तकाक डॉ टी एम ए पे 
अत्युत्तम कोंकणी पुस्तक पुरस्कार 2072 प्राप्त जालो. हे भाषांतरांतु मूळ 
लेखक श्री सुधाकर आर पै हांनी केनिया राज्याचे पासून बरयलेलें सुंदर 
विवरण आसा. श्री शरतचंद्र शेणै हांनी ह्या पुस्तकाक बरयलेले सुंदर 
प्रस्तावनेंतुलीं उणीं उतरां पळोवया- 'ह्या पुस्तकाक प्रस्तावना बरोवंक 
बेसतना हें एक भाषांतर अशें माका दिसूंक ना. वाचनांत Gala कसलीच 
आडखळूय दिसूंक ना. 


260 पानां. 250 रुपया. 

विश्वास 


नवलकथा 


203 वर्षा उजवाडाक आयलले हे नवलकथेक गोवा कोंकणी 
अकादमी पुरस्कार 20i4 वर्षा फाव जाला. हाजे विशीं गोंयचे श्री 
दामोदर मावजो हांनी प्रस्तावनेंतु म्हळ्यां- विश्वास. नवलकथेचो विशय 
भोव अप्रूप. सोमाली दर्या-लुटारुंचो विशय साहित्यांतल्यान मांडपी ही 
पयली कोंकणी नवलकथा. सूर्या अशोकान रंगयिल्लीं अनेक पात्रां जितीं 
जिवीं जाल्यांत. सूर्या अशोक हिगेली ही लघु नवलकथा म्हळ्यार कोंकणी 
साहित्यांत पडिल्ली लक्षणीय भर असो म्हाका विश्वास. 


04 पानां. ॥00 रुपया. 

कविता संग्रह 


203 वर्षा उजवाडाक आयलेल्या ह्या कविता संग्रहाक गोंयचे 
श्री. उदय भेंब्रे हांगेली प्रस्तावना लाबल्या. तांतू म्हळ्यां - “श्रीमती सूर्या 
अशोक हांगेले कवितेचो एक खाशेलो गूण आसा. तांगेली कविता भितर 
अंतरांत खोल मेरेन उडी मारता आनी तशीच सरभोंवतणच्या समाजांत 
जें बरें- वायट घडटा ताचें निरिक्षण करता. आनी तें करतना अंतरांत जीं 
Wada ल्हारां उसळटात आनी भौशीक क्षेत्रांतल्या अणभवांची जी 
प्रतिक्रिया जाता did पड़बींब तांगेले कवितेंत स्पष्ट दिसता.” 


400 पानां. 80 रुपया. 

उत्तरखंडांतुल्यान 


केलास मानसरोवर यात्रा 
मलयाळमांत साकून भाषांतर 


203 वर्षा उजवाडायलेल्या ह्या भाषांतरांतु मूळ लेखक श्री एम 
के रामचंद्रन हांनी अतीव दुर्घट, परंपरागत हादीवेल्यान साबार कष्ट 
काडून केल्लेले अविस्मरणीय पदयात्रेचें सुदीर्घ आनी अनुपम विवरण. 
मूल मलयाळम ग्रंथाक केरळ साहित्य अकादमी पुरस्कार मेळ्ळा. 


260 पानां. 250 रुपया. 

अमृतवाणी 


संत आनी संतवाणी 


2008 वर्षा उजवाडाक हाडलेल्या ह्या पुस्तकांत भारताचे 
कबीरदास, तुळसीदास, सूरदास आदी णव संतकवींचें व्यक्तित्व आनी 
कृतित्व संग्रह केल्यां. पुस्तकाक कोचीचे डॉ स्वर्णलता जी. पै हांनी सुंदर 
आनी सहज रूपान प्रस्तावना बरयल्या. 

204 पानां. 220 रुपया. 





गुजियो अक्षरवृक्षाच्यो 


कविता संग्रह 


2007 वर्षा उजवाडाक हाडलेल्या ह्या कवितासंग्रहाक उडुपीचे 
प्रो. एम. एन. प्रभु हांगेली प्रस्तावना लाबल्या. तांतू म्हळ्यां - “मेरूसदृश 
अक्षरवृक्षांतुल्यान पडिल्यो गुंजियो एकत्र कर्नु कवयित्रीन ह्या संग्रहांतु 
पुंजायल्या... हांगा येवंच्यो गुंजियो भांगराक समान तुल्य जावन आस्सति...” 


432 पाना. ॥00 रुपया. 

पुनर्जनी 
कथासंग्रह 


2005 वर्षा उजवाडाक हाडलेल्या ह्या कथासंग्रहाक श्री. शरतचंद्र 
शेणै हांगेली प्रस्तावना लाबल्या. “श्रीमती. एन. एम. सरस्वतीबाय' 
स्मृतिपुरस्कार मेळ्ळेली देवदूत कथा सयत, सात भावपूर्ण आनी सप्तरंगा 
वरी वैविध्याच्यो कथा ह्या संग्रहांत एकडे केल्याय. लेखिकेन स्वयं रचिल्लें 
रंगीन मुखचित्र. 


68 पानां. 65 रुपया. 





कृष्णगीत 


सचित्र काव्य 


2004 वर्षा उजवाडायलेल्या ह्या सचित्र काव्यपुस्तकांत लीलापुरुषोत्तम 
श्रीकृष्णाली जन्म धरून कंसवध पर्यान आशिल्ली, कृष्णकथा आसा. हाचे 
प्रस्तावनेंतुल्यान श्रीमती सुशीला टी. भट हांनी म्हळ्यां- “कोंकणीच्या 
भक्ति साहित्याक आनी बालसाहित्याक केरळाचो एक उत्तम उपहार”. 
हांतूलीं चित्रां आनी रंगयाळे मुखचित्र लेखिकेन स्वतः रचल्यांय. 


36 पानां (व्हड आकाराची). 75 रुपया. 

शेणे प्रतिष्ठानाचे इतर उपहार 





पुष्पांजली 


काव्य संग्रह 


श्री पी. एस. रामचंद्र शेणै हांगेल्यो बत्तीस कविता एकठांय करून 
200 वर्षा उजवाडाक हाडलोलो Nie संग्रह. प्रोफ. आर. के. राव हांगेली 
प्रस्तावना. श्री शरतचंद्र शेणै हांगेलीं बरीं उतरां. 


52 पाना. 50 रुपया. 





होळळम्मालो काणियांचो पेटारो 


कथासंग्रह 


परंपरागत लोक काण्यो आनी स्वकीय काण्यो मेळोवन तीस 
काण्यो एकडे करनू श्रीमती वत्सला आर. शैणै हांनी भुरग्यां खातीर 
बरयलेल्या ह्या पुस्तकाक डॉ. एल. सुनीता बाय हांगेली प्रस्तावना आसा. 
हे पुस्तकाचो कन्नडा अनुवाद 20i3 वर्षा आयलो. 


04 पाना. मोल 00 रुपया. 


97 


दर्पण 








होळ्ळम्माल्यो काण्यो 
ऑडियो कसेट 


श्रीमती वत्सला आर. शेणै हांनी कथन केलेल्यो तीन सुंदर 


कोंकणी लोककाण्यो. 
40 रुपया. 





Small Wonders 
Poems 


‘Small Wonders’ is an anthology of English poems 
by Rupashri Ashok aged eleven. The 35 poems included 
in the book were composed by her within these past two 
years. Through expressions and impressions the young 
poet's love for nature is truly mirrored in all poems. 


44 Pages Rs. 40 

आमगेल्यो लोककाण्यो 
श्रीमति सोमलता आर पै हांनी कथन केलेल्यो कोंकणी काण्यो. 
संकलन संपादन आनी लिप्यंतर श्रीमति सूर्या अशोक. चित्रण केल्यां श्री 
सुधाकर पै हांनी. श्री शरतचंद्र शेणै हांनी प्रस्तावना बरयल्या. भोव 
महत्वपूर्ण, अर्थपूर्ण आनी धन्य वाव्र हो. 
॥00 पानां. 00 रुपया 





भारतीय लोककथा 
श्रीमति सोमलता आर पै हांनी कथन केलेल्यो भारतीय लोककथा . 
संकलन संपादन आनी लिप्यंतर श्रीमति सूर्या अशोक. चित्रण केल्यां श्री 
सुधाकर पै हांनी. पंचतंत्र, हितोपदेश आनी जातक कथा हांतुल्यो वेंचिक 
लोककथा. 
80 पानां. 80 रुपया 

i969 वर्षा Hearne agree Maid जन्म. बी. कोम. 
पदवि आनी कोंकणी साहित्यांत पदव्युत्तर डिप्लोमा जोडल्या . 
कथा, कविता, नाटक, प्रवासवर्णना, बालसाहित्य आदी जायत्या नेमाळ्यांनी 
आनी संग्रहांनी उजवाडाक आयल्यां. 2004 वर्षाचो साहित्य अकादमीचो 
देशीय बालसाहित्य पुरस्कार, डॉ टी एम ए पै अत्युत्तम कोंकणी पुस्तक 
पुरस्कार 202 आनी गोवा कोंकणी अकादमी पुरस्कार 2074 अशी देशीय 
पुरस्कार फाव जाल्याय. कोंकणी भाषा प्रचार सभा, वैष्णवरत्न मासिकपत्र, 
कालिकत एस.जि:एस. सभा, आदीं कडेच्यान जायते साहित्य पुरस्कार 
मेळळ्याय. i999 वर्षा “श्रीमती एन. एम. सरस्वतीबाय स्मृति पुरस्कार 
मेळळो. केरळा कोंकणी अकादमीन अत्युत्तम गद्य साहित्याक दीवनु येंवचो 
'पृंडरिनाथ भुवनेंद्र पुरस्कारः 20:: वर्षा प्राप्त जालो. कवितें वरी कथाय 
साहित्य वेदींचेर अवतरण केल्याय. 'काव्योद्यान', “साहित्यदीप्ति', कोंकणी 
काव्यमंजरी?, केंद्रीय साहित्य अकादमीचो 'कोंकणी लोककाण्यो अश्या 
विशिष्ट संग्रहांत हांगेले कृतींचो आस्पाव जाला. 

2004 वर्षा कालिकत अखिल भारतीय कोंकणी परिशदेचे वेदीचेर 
हांगेलें 'कृष्णगीत' सचित्रकाव्य प्रकाशित जालें. 2005 वर्षा कथा संग्रह 
'पुनर्जनी', 2007 वर्षा 'गुंजियो अक्षरवृक्षाच्यो', आनी 2008 त णव संतकवींचें 
व्यक्तित्व आमी कृतित्व संग्रह करून अमृतवाणी’ प्रकाशित केलो. 20:0 
वर्षा “अनन्य केनिया" नांवाचें इंगळीशांतु साकून केल्लेलें कोंकणी भाषांतर 
आनी 20 त बालसाहित्य 'भुरग्यांलो संसार” प्रकाशन जालो. “Ade 
नांवाचो कविता संग्रह, नवलकथा 'विश्वास' आनी मलयाळमांत साकून 
भाषांतर 'उत्तरखंडांतुल्यान कैलास मानसरोवर यात्रा' 203 वर्षा उजवाडाक 
आयले. 

हांका चित्र-शिल्प कलेंतूय व्हड प्रावीण्य आसा. 











हो हारसो फटयना.. 






हांतूं मनशांले कांय विशिष्ट गुण दिकतना मनीश जाती वयलो। 
आमचो भरवंसो वाढता: जाल्यार आनी एकदां तागेल्योच हीन 
करण्यो आमच्या दोळ्यां मुकार काळोख हाडा. मनशांल्या एकमेकां _ 
. कडल्या संबंदांत कितलें माधुर्य, कितलें आपलेपण शक्य आसा म्हूण 
___! आमकां विस्मय जाता. जाल्यार उरफाटी कित्रलोचा हृदयशून्य 
जावंकूय तो wil ना म्हणूय आमकां. जाण. मेळता. आपणाक VIA ब 
दिलेले आवसूक विसरूक लेगित तांका चड वेळ कांय नाका जाला. 
हांतूल्यो कांय कथा अश्यो कि त्यो. वाचतना आमच्या काळजा वयर 
फातोर चडोवन दवरिल्ले वरी जाता. तांतूल्या मनशांले चिडिल्ले 
हुंडके आनी भितरलो. घुस्मुट आमच्या काळजा मेरेन पाविल्ले बगर 
राबना. 

ह्यो कथा कांय मुद्देय हाताळताय = सदळ जावपी नातीं"आनी ताचे 
परिणाम, सोर्याची आसक्ती आनी तांचे परिणाम, शारीकरण, अप्रसक्त 
जालेले कांय आचार, वाट चुकपी युवजन, जातक-स्त्रीधनांची 
चक्रव्यूहां, वृद्धजनांली दैन्यावस्था, समूहाचीं कांय वीक्षणवैकल्यां 
आदी. अशी ह्या संग्रहांत कितें कितें आसा म्हूण सांगचे बरोबर हांतू 
fd ना म्हूण सांगचेंय एक प्रसक्त कार्य. ना म्हळ्यार एकच, आमकां ee 
उबगण दिवपी जावन हांतूं एक पान लेगित ना! 

वास्तविक सहजताय, हो* गुण. ह्या कथांचो yor आनि तशीच | 
व्हडांतुलो व्हड एक गुण. हौ गुण कथावस्तूंक आसा, घडणुकांक | 
आनी पात्रांक आसा, संभाषणांक आनी आत्मगतांक. आसा, तशीच 
उडगासांकय आसा. देखून ही एक अनुग्रहीत लिखणी म्हणूक वेगळी 
गवाय वा पुरावो नाका. हे लिखणेन उबो केलोलो हो हारसो 
वास्तवांचो हारसो. हो आमकां फटयना.. 





शरतचंद्र शेणै 





